

λειαν ἄγουσα ὁδὸς καὶ ζητεῖται ἡ πρὸς τὴν σωτηρίαν διευθυνομένη.
Ἡ προσειχὴ ἐπεραιώθη.

Αἴφνης ἐκ τῶν προσθίων θρανίων ἐξέρχεται ἄθλιός τις ρακέν-
δυτος μὲ βλέμμα θολὸν καὶ ἀσταθὲς βῆμα καὶ ἀποτείνεται πρὸς τὸν
πατέρα Μύρωνα καὶ τὴν Εὐλαλίαν.

— Νὰ μὲ συγχωρήσητε νὰ σᾶς πῶ δύο λόγια. Μὲ λέγουν «χα-
μένον» οἱ σύντροφοί μου καὶ ἀλήθεια εἰμαι χαμένος. Καταγῶγια,
κλοπαί, φυλακή. Δὲν ἤξεύρω τίποτε ἄλλο. Εἰμαι 39 ἐτῶν καὶ τὰ 22
ἔζησα εἰς τὰς φυλακάς. Καὶ εἶπα, ὅτι ἐγὼ δὲν εἰμαι πλέον ἄνθρωπος·
εἰμαι ἀληθινὰ «χαμένος». Καὶ ὅμως σήμερον ἐνόησα, ὅτι εἰμαι καὶ
ἐγὼ ἄνθρωπος. Δὲν εἰμαι χαμένος. Καὶ ὅλοι ἕως τώρα ἐνόμιζον ὅτι
δὲν ὑπάρχει διέξοδος. Ἄλλ' ὁ Θεὸς νὰ σᾶς τὸ πληρώσῃ· ὑπάρχει διέ-
ξοδος, διότι μᾶς τὸ ἐδείξατε σεῖς. Εἶχα νὰ κλαῖσω χρόνους πολλοὺς·
ποτὲ δὲν ἐνθυμούμην ὅτι ἔκλαυσα. Σήμερον ἔκλαυσα δι' αὐτὸ σᾶς εὐ-
χαριστῶ. Ὁ Θεὸς νὰ σᾶς ἀνταμείψῃ δι' ὅ,τι ἐκάματε καὶ θὰ ἐρχόμε-
θα νὰ σᾶς ἀκούωμεν νὰ ξεκουράζεται ἡ ψυχὴ μας.....

Ἡ «αἰθουσα» ἐκενώθη. Παρέμειναν τελευταῖοι ὁ πατὴρ Μύρων,
ὁ κ. Ζώης ἡ Δις Εὐλαλία καὶ ὁ πρὸς συνάντησιν αὐτῆς ἐλθὼν, ἵνα
ὁμοῦ ἐπιστρέψωσι, πασιγνώστος μυθιστοριογράφος Εὐδάνθιος Στρατό-
νικος.

— Θανασιὰ ἐργασίᾳ θὰ γείνῃ ἐδῶ ἀνέκραξεν ὁ κ. Ζώης. Οὐ-
δέποτε ἐπίστευον, ὅτι θὰ ἐπετυγχάνομεν τόσον ἀπὸ αὐτῆς τῆς πρώτης
ἀποπειράς.

— Πραγματικῶς, ἀπήντησεν ὁ πατὴρ Μύρων. Καὶ μόνος αὐτὸς
ὁ ἀτυχὴς «χαμένος» θὰ ἤρκει νὰ μᾶς δώσῃ ἔννοιαν τινὰ τῆς συντε-
λεσθείσης ἐργασίας, καὶ ὅμως ὅχι μόνον δὲν παρουσιάζεται αὐτὸς ὡς
ἐξαίρεσις, ἀλλ', ἀπ' ἐναντίας, τὸ ἐναντίον θὰ ἦτο ἐξαίρεσις. Εἰμαι ἀ-
κραδάντως πεπεισμένος, ὅτι δὲν ἀπώλεσαμεν εἰς μάτην τὴν ἐσπέραν
ἡμῶν ταύτην.

Ἡ Εὐλαλία δὲν ὠμίλει. Ἡ ψυχὴ αὐτῆς ἔπλεεν ἐν ὠκεανῷ χα-
ρᾶς καὶ ἐφοβεῖτο μήπως ὁμιλοῦσα ταραξῇ τὴν ἐσωτερικὴν τῆς ἀπόλαυ-
σιν ταύτην. Καὶ εἶχε δίκαιον. Ἦτο ἡ πρώτη φορὰ, καθ' ἣν ἐπρα-
γματοποιεῖ τὸν θερμόν της πόθον. Διὰ τοῦτο καὶ οἱ ἄλλοι, ψυχολο-
γοῦντες τὴν θαυμαστὴν συνεργάτιδα ἐν τῷ ἔργῳ τοῦ Χριστοῦ, δὲν
ἀπετόλμησαν νὰ ταραξώσιν αὐτήν.

Ἡ Εὐλαλία ἐρειδομένη εἰς τὸν βραχίονα τοῦ κ. Στρατονίκου ἀπ-
εχαιρέτησε καὶ ἀπῆλθεν οἴκαδε.

Δι' ἄλλης ὁδοῦ ἀπῆλθεν ὁ πατὴρ Μύρων, συνοδευόμενος ὑπὸ
τοῦ κ. Ζώης.

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ

ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ*

ρμβ') Τῷ Βασιλεῖ

Κράτιστε, ἅγιέ μου δέσποτα βασιλεῦ, ἄλλους μὲν ἄλλα
τέρπει τῶν πραγμάτων, ἐμὲ δὲ τὸ μέγαλα σε συμμαχοῦμενον
ἄνωθεν κατορθοῦν· ὅθεν καὶ ὡς ἀρίτως ἠγγέλθησ' μοι ποιήσας
δύναμιν ἐν Θεῷ, καὶ ἐπὶ τοὺς θλίβοντας ἡμᾶς τὰς χεῖρας ἐπι-
βαλὼν, εὐφροσύνης ὅσην οὐδὲ δυνατόν εἰπεῖν ἐνεπλήσθην, καὶ
εἰς ἐξομολόγησιν ὁμοῦ καὶ ἱκεσίαν διανέστην Θεῷ¹ τὸ μὲν διὰ
τὸ φθάσαν ἤδη γενέσθαι, τὸ δὲ ὑπὲρ τῶν ἐφεξῆς πράξεων. Καὶ
γὰρ εὐχομαι τοῦτο πολλῶν καὶ μεγάλων ὑπάρξει προοίμιον·
ὅτι δὲ σφοδρότατα κατορθοῦντός σου τέρπομαι, οἶδε μὲν Θεὸς
ὁ πάντα εἰδώς, οὐ μὴν ἄλλὰ τεκμήρια τοῖς ἀνθρώποις οὐκ ἀμυ-
δρὰ παρέχομεν ἐν πολλοῖς· τὰ μὲν οὖν ἄλλα τῆς ἐπὶ τῇ βα-
σιλείᾳ σου ἡδονῆς ἡμῶν σύμβολα, οὐ τοῦ παρόντος λέγειν και-
ροῦ· ἄλλὰ τὸ νῦν ἡμῶν ἔργον ἐναργῶς καὶ τῶν ἄλλων χωρὶς
παρίσθησι τὴν διάθεσιν. Ποῖον δὴ λέγω ἔργον; δευτέραν εἶχον
ἡμέραν ἀπὸ Κωνσταντινουπόλεως πλέων, καὶ μετ' ἡ Καλλιούπο-
λις πόρρω νυκτῶν τὴν δευτέραν ἐκείνην ἐδέχετο κατάραντα
εἰς αὐτήν· οὕτω δὲ τότε τῆς χέρσου καθαρῶς ἐπιβαίνω, καὶ

¹) ἠγγέλῃς Α.

²) Θεοῦ Α.

* Συνέχεια ἐκ σελ. 29

ποιῶ δὴ πράγμα ὃ ποιεῖν τὸν πλεῖστον χρόνον οὐ παύομαι·
 πυνθάνομαι περὶ τοῦ βασιλέως, εἴ τις τι τῶν ἀξίων εὐφροσύνης
 ἀγγέλλειν ἔχει· καὶ ἀκούω τοῦτο δὴ, ὃ μοι τὰ προστάγματα
 πρόσφατον κατεμύνησε· τὸ δ' ἐντεῦθεν οἷός ἡδόμενος γέγονα,
 σὺ δέσποτά μου βασιλεῦ ἄμεινον λογίσαιο, ἢ ἡμεῖς σηματοῦμεν
 τῷ λόγῳ· πλὴν καταφρονῶ χειμῶνος, βίας ἀνέμων ἀγριωτάτων,
 καὶ πάσης ἐναντιότητος, καὶ σπεύσας οὐχ ὅσον μὲν πρόθυμος
 ἦν, ὅσον δὲ τὰ φέροντα ἡμᾶς ὑπήκουεν ὑποζύγια, τὸ Ἄτρα-
 μύττιον διὰ τὴν τῶν πασῶν ἡδίστην ἐμοί τε καὶ παντὶ τῷ τῶν
 καλῶν ἐραστῇ ὄψιν καταλαμβάνω, καὶ νῦν ἐν αὐτῷ διατρέδω·
 ἡδὺς μὲν ὅτι ἤκουσε Θεὸς τῶν εὐχῶν μου, ἡδὺς δὲ καὶ τῇ
 μεγάλῃ τοῦ τυχεῖν ὅσον ἤδη τῆς σῆς θέας ἐλπίδι· εὐθυμος δὲ
 καὶ τῇ προσδοκίᾳ τῆς τῶν πραγμάτων ἀμείνονος καταστάσεως·
 πρὸς γὰρ αὐ τοῖς ἄλλοις σύμβολον ταύτης τὸ παρὸν ποιοῦμαι
 κατόρθωμα· μάλιστα δὲ τῶν αἰεὶ προτέρων τὴν ἀγαθὴν ἔκθα-
 σιν νικῶν τὰ δευτέρα, ὡς τὸ δευτέρων ἀμεινόνων, ὃ φησιν ἡ
 παροιμία, καιρὸν ἔχειν τὸν πάντα καιρὸν ἐπὶ τοῖς σοῖς κατορ-
 θώμασιν¹· ἅμα δὲ καὶ προστιθεῖν Κύριος ἡμέρας ἐπὶ ταῖς ἡμέ-
 ραις σου, ὡς ἂν εἴης ζωῆς μὲν μήκει, ἔργων τε πλήθει τε καὶ
 μεγέθει· τοὺς ἐν βίῳ βεβασιλευκότας νικήσας.

εργ') Τῷ αὐτῷ

Ἀγίε μου δέσποτα κράτιστε βασιλεῦ, ἐπὶ τοὺς θλίβοντας
 τὴν κληρονομίαν σου ἢ θλίβειν διανοομένους τὴν χεῖρα αὐτοῦ
 ἐπιβάλοι Θεός, καὶ μέχρι τοῦ μηδὲν εἶναι πάντας ταπεινοὶ τοὺς
 ἐχθρούς σου· ἐκ τοῦ οἴκου σου μὴ ἐπιλίποιέν ποτε μήτε αἱ ἄνω-
 θεν ἤκουσαι εὐεργεσίαι, μήτε φωνὴ ἀγαλλιάσεως καὶ ἐξομολο-
 γήσεως καὶ ἤχους ἑορταζόντων καὶ τὸν ἐπιπέμποντά σοι τὰς
 εὐεργεσίας ταύτας ἀνυμνούντων Θεόν. Δεῖσαν ὑποστρέφειν πρὸς
 σὲ τὸν Γλυκύν, οὐκ ἄλλως τοῦτο ποιήσῃν ἔφασκεν, εἰ μὴ καὶ
 γράμμα ἡμέτερον εἶη κομίζων. Καὶ ἐπειδὴ με τὸ μὲν ὅτι γρά-
 φω ἐπέλιπε, τὸ δ' εὐχασθαι οὐκ ἐπέλιπεν—εἰ γὰρ καὶ πάντα

¹) κατορθώμασι λέγεσθαι Α.

τις εὐχῶν εἶδη εὐξάμενος τύχοι, ἔστι καὶ οὕτως ἀνεμέσσητον ἐπὶ τὰ πρῶτα καὶ αὐθις ἀνιέναι καὶ τὰ αὐτὰ εὐχεσθαι — τὰ δύο ταῦτ' ἢ καὶ τρία τῆς εὐχῆς ῥήματα ἀντ' ἄλλου παντὸς γράμματος κομίσειν αὐτῷ ἐγκεχεῖρικά· μικρολογίαν δὲ τῶν δε μηδεὶς καταγνώτω· εὐχῆς γὰρ ἔχω δῆλωσιν· ἡ δὲ ἀνθρώπων ἐστὶ πρὸς Θεὸν ὁμιλία. Θεὸς δὲ ὥστε κάμπτεσθαι οὐ μακρῶν χρήζει λόγων, μόνον ἂν ἡμᾶς αὐτοὺς συντετριμμένους παρέχωμεν, καὶ ὑπὸ τὴν κραταιὰν αὐτοῦ ταπεινώμεθα χεῖρα· ἀλλ' ἀπολαύοι καὶ τουτωνὶ τῶν εὐχῶν καὶ ὅσας δὴ ἄλλας ἢ πρότερον εὐξάμεθα ἢ ἐς αὐθις εὐξόμεθα ἢ ἐκ Θεοῦ βασιλεία σου· καὶ γινώσκαιτο ἡμῖν ὅποιαν αὐτὴν καὶ ἡμῖν γινώσκεισθαι καὶ τοῖς ἄλλοις καθ' ἐκάστην δεόμεθα τοῦ Θεοῦ.

ρμδ') Τῷ μεγάλῳ Διοδοτέῃ

Ἔστι μὲν ἐν Θεσσαλονίκῃ τῇ πόλει καὶ ἄλλα δὴ τινα μοναστήρια ὑπὸ τὴν πατριαρχικὴν ἐξουσίαν τελοῦντα, ἔστι δὲ καὶ τὸ τοῦ Γερωντίου λεγόμενον, οὐκ ἄνδρες ἐν αὐτῷ, μοναχαὶ δὲ γυναῖκες οἰκοῦσιν· ἐκ δὲ τούτου πρό τινων οὐ πάνυ πολλῶν ἡμερῶν ἦκέ μοι γράμμα ἔχον μὲν ἐπιγραφὴν, αἱ ἅπασαι μοναχαὶ τῷ πατριάρχῃ, ἔχον δὲ καὶ τὴν κατηγορίαν ὁσῶν ἂν εἴποις κατὰ τῆς ἡγουμένης πολλήν. Τί οὖν ἐγὼ ὡς διήλθον τὸ γράμμα ποιῶ; καὶ σκόπει ἡμῶν τὰ ἐγκλήματα· οὐκ αὐτίκα παροξύνουμαι τῇ κατηγορίᾳ — ἐπειδὴ καὶ χαλεπὴ τις ἦν καὶ ἱκανὴ παροξύναι καὶ γράφω μὴ ἡγουμένην εἶναι τὴν ἡγουμένην — ἀλλὰ τὸ πρᾶγμα δοὺς λογισμοῖς τῷ Χαρτοφύλακι σημαίνω Θεσσαλονίκης, τῷ προεστῶτι τῆς τοῦ Ἀκαπνίου μονῆς, καὶ τῷ τῆς τοῦ Χορταΐτου καθηγουμένῳ, τοῖς τρισὶ δὴ τούτοις σημαίνω ἐν γράμμασιν ὁμοῦ γενομένοις, τὸ κατήγορον παρὰ τίνος ἢ τίνων συντέθεται καὶ ἐξεπέμφθη γράμμα ζητεῖν, ἅμα δὲ καὶ τὰ κατὰ τὴν ἡγουμένην ἐξιχνιάζειν καὶ ὅλως τὰ τῆς ἀληθείας τοῦ γράμματος· εἴτα δὴ καὶ ἡμῖν γνωρίζειν, ὡς ἂν ἐκ τοῦ τὴν ἀλήθειαν ἰσχύσαι καταλαβεῖν, ἰσχύσαι μὲν εὐπετῶς τὸ προσήκον τῇ τοῦ μοναστηρίου καταστάσει ποιεῖν· ὅτι δ'

οὐ πλαττόμενος νῦν ταῦτα λέγω, ἀλλ' οὕτω πάλοι γέγονεν ἔργῳ, λαβὼν ὃ μοι χθές ὁ Χαρτοφύλαξ ἔχει παπομοφῶς γράμμα γνώση σαφῶς ὡς οὕτω γέγραπται, καὶ ὡς γέγραπται πέπρακται· πρότερον δὲ ἀδελφὴ τις τοῦ..... ἡ κατηγορουμένη ἐτύγχανεν οὕσα ἡγουμένη, ἢ οὐδὲν οὐδ' ὅλως γένει προσήκουσα, οὐ πάνυ τι ὅτι ἦδεν μέμνημαι· εἰ δ' ἄρα καὶ βεβαίως ἦδεν, τί πρὸς τῆς ἀληθείας καὶ τοῦ δικαίου; τί δαινὸν τῇ ἀνθρώπῳ γέγονεν ἢ πρὸς ὕβριν ἐκ τῆς ἐπιστολῆς τῆς ἐμῆς καὶ τῆς ἐξετάσεως ἐρεῖς οὐδέν· εὐθὺς γὰρ εἰ καὶ τῇ δικαιοσύνῃ προσκείμενος· ποῦ δὲ ἀρκετὸν ἐμοὶ τουτὶ μόνον εἰς ἔλεγχον καὶ ἀποτροπὴν τῶν ἀγνωμόνων καὶ ἀχαρίστων ἀγροίκων, οἳ ἐπὶ κακῷ τῷ σφετέρῳ ἀναισθητῶς κινούμενοι ἐπίασιν ἐμοὶ διαλοιδορούμενοι· ἀλλ' ἐρωτᾷς καὶ τί δὴ ἄλλο ποιεῖν ἔξεις πρὸς ταῦτα; γράφεις τῷ λοιδῶρ· τοῦτο μὲν οἴκοθεν, τοῦτο δὲ καὶ πρὸς τοῦ θειοτάτου βασιλέως καὶ ἀντιλοιδορήσεις, καὶ διδάξεις τὰ ἑαυτοῦ μέτρα μὴ ἀγνοεῖν· καὶ ὅτι αὐτῷ πολλοῦ τιнос δεῖ ἐκ τοῦ Ἰσου ἡμῖν καὶ προσφέρεισθαι καὶ διαλέγεσθαι, μήτοι γε ἀμαθῶς τραχύνεσθαι καθ' ἡμῶν καὶ κατατρέχειν ἀδίκως· ὃν γε καὶ ἐχρῆν, εἴ τί που καὶ ἐγκαλεῖν ἡμῖν εἶχε δικαίως, πολλῇ πρότερον κεχημένον τῇ εὐλαθείᾳ καὶ τῇ παραιτήσῃ τοῦ δοκεῖν ἐγκαλεῖν· εἰ δὲ μὴ σύ γε γράφεις, ἀλλ' ἔγωγε τοῦτο ποιήσας καὶ ἐπαχθέστερον εἴπερ αὐτὸς ἔμελλες, πείσω καὶ ἄκοντα ἑαυτὸν ἐπιγινῶναι, καὶ τῶν μειζόνων ἢ κατ' αὐτὸν μὴ μειζω φρονεῖν· εἰεν. Τὸν δὲ λυμεῶνα καὶ κλέπτην Ἀρσένιον τί δὴ καὶ εἰς τὴν τῶν Μαγγάνων ἐπέμπετε μονὴν τοῖς καταπατεῖν ἡμᾶς βουλομένοις, ἵν' ἴσως συμπατούμενοι καὶ ταπεινούμενοι νεύωμεν πρὸς ὑμᾶς καὶ ἐπιστρέφώμεθα· ἀλλ' οὐχ οὕτως ἡμεῖς, ὦ θαυμάσιε, πεφύκαμεν ἐπιστρέφεσθαι, ὅτι μὴ μόνῃ ἀγάπῃ καὶ τῷ νόμῳ τοῦ κρείττονος. Σφόδρα δυσχερῶς ἔσχον ἐπὶ τούτῳ καὶ λελύπημαι, ὥστε καὶ κινήθηναί τὸν Ἀρσένιον, εἰ μὴ ταχέως τῶν Μαγγάνων φεύγοι τὸ μοναστήριον, ἀφορισμῷ καθυποβαλεῖν· οὐ καθυπέβαλον δὲ ἀναμένων δι' ὑμῶν αὐτὸν ἐκείθεν αὐθις μετακληθῆναι· ἂν δὲ μὴ μετακληθῇσεται, καθυποβληθῇσεται, ἵνα γινῷ

ποτέ καὶ μετανοή καὶ θέλαιν εἶναι¹ μοναχός, καὶ ζητεῖν τὸν πατριάρχην, τὸν ἡγούμενον, καὶ τὰ πνευματικά.

ρμε') Τῷ αὐτῷ

Ὁν περ κατὰ τῶν τοῦ Βέκκου² ἀδολεσχιῶν ἡ οὐτινοσοῦν ἄλλου λόγον ἐκδεδωκέναι τὴν σὴν οἶδα σοφίαν, εἴτα ἐγὼ παρὰ σοῦ δεξάμενος καὶ ἀναγνοῦς καὶ θαυμάσας, ἔχειν ἐμαυτῷ δεῖν ἐνόμισα, καὶ ἔσχον γε ὡς οἰκεῖον πεποιημένος τὸν σόν, τοῦτον μέμνησαι³ παρ' ἡμῶν ἐπισκέψεως χάριν καὶ αὐθις αἰτῆσαι λαβεῖν, οὐ μὴν δὲ καὶ εἰληφέναι ὅτι μὴδὲ ἦν τηνικαῦτα ἀνὰ χειρὰς αἰτοῦντος· ἀλλὰ μοι νῦν ἐπιέναι δόξαν αὐτῷ, νῦν καὶ ὡς αἰτήσας οὐκ ἔλαβες ἀνεμνήσθην· ἐπεὶ δ' ἀνεμνήσθην καὶ εἶχον εἰς χεῖρας, πέμπω· καί μοι σὺ τοῦτον εἰληφώς, καὶ τάχος διελθὼν, τάχος αὐθις ἀποστείλον, εἰ τέως ἄγειν σχολήν, καὶ μὴ ἄλλος δεῦτερος ἄγων ἐπαίγει· εἰ δὲ πολλὰ προσίσταται, καὶ δὴ τούτων ἔνεκεν ὑπερτίθεσθαι, δυοῖν ὄντοι, τοῦ τ' ἀναγνῶναι, τοῦ τε πάλιν πέμψαι, θατέρω μὲν ἔστω ὑπέρθεσις, τοῦ δευτέρου δὲ μή· ἢ τίνος δὲ⁴ χάριν παρὰ σεαυτῷ τὸν λόγον καθέξεις, καὶ οὐ νῦν αὐτίκα ἀποστελεῖς, εἰ νῦν ἀναγινώσκειν οὐκ ἔνι, ἐξδὼ ὥσπερ παρὰ σαυτοῦ λαμβάνειν ἔχοντα⁵, οὕτω καὶ παρ' ἡμῶν αἰτοῦντα⁶ χρεῖας ἐπελθούσης λαμβάνειν· εἶεν. Ὁ δ' εἰς Ποντογράφειαν ἀποδεδημηκώς καὶ αὐθις ἐπανιὼν μοναχός, ὅτι μὴ ἔρωτάσθαι πρὸς βασιλέως ἡξίωται ὧν τε ἔγνωκε περί, ὧν τε τεθέαται, δυσχερῶς ἔχει καὶ ἀθυμεῖ· καί μοι δεδέχται προσίων ἀνεγκεῖν βασιλεῖ, ὡς εἴπερ αὐτῷ καὶ δεύτερος ἀνυσθήσεται πλοῦς, δοθῆναι καὶ τινα βραχὺν γοῦν χρόνον τοῦ τι τῶν δοκούντων εἰπεῖν· εἰ δὲ μὴ ἀποπλευσαι πρόκειται, ὅτι οὐκ ἀποπλευσεῖται τέως ἀκοῦσαι, καὶ ἡρεμίαν ἐντεῦθεν ἔχειν τῶν λογισμῶν, ὡς γοῦν γε

¹) θέλει νείμαι Α.

²) Βέκου Β.

³) τοῦτο μέμνημαί σε Α.

⁴) δὴ χάριν Α.

⁵) ἔχοντος Α.

⁶) αἰτοῦντα λαμβάνειν ἀεὶ, χρεῖας ἐπελθούσης λαμβάνειν Α.

μήτ' ἀκούμενος μήτ' ἀκούων, ἀστατεῖ καὶ ταλαντεύεται, καὶ ἐαυ-
τὸν ἐφ' ἐνὶ στηρίζειν οὐ δύναται, ὅπερ οὐ μόνον ἀνδρὶ μοναχῷ,
ἀλλὰ καὶ παντὶ ἀνθρώπῳ πρὸς πᾶσαν πράξιν πολεμιώτατον.
πλὴν ἡμεῖς μὲν παρ' αὐτοῦ ἰκεσίαν δεξάμενοι ἀνηγέκαμεν ἡδη-
χρῆ δὲ λοιπὸν καὶ διὰ σοῦ βασιλείᾳ τίποτε ἄρα οὗτος βούλεται
ἀκοῦειν, καὶ τὸν δὲ τί δήποτε βασιλεὺς μανθάνειν προστάσσει!

ρμς') Τῷ βασιλεῖ

Παραδηλοῦν μὲν τῇ ἐκ Θεοῦ βασιλείᾳ σου, κράτιστε ἀγίε-
μου δέσποτα, καθ' ἕκαστον τῶν πρὸς αὐτὴν ἡμετέρων γραμ-
μάτων ὡς εὐχὰς ὑπὲρ αὐτῆς πρὸς Κύριον καὶ δεήσεις ποιού-
μεθα, γράφοντός ἐστιν, οἶμαι, τὰ φανερά, καὶ τὰ τοῖς πᾶσι
δῆλα γνωρίζοντος· πλὴν ἐπειδὴ κεκράτηκε τῶν ἐπιστολιμαίων
πρὸς βασιλείᾳ λόγων ἄρχεσθαι ἐξ εὐχῶν, εὐχεσθαι μὲν γράφειν
διὰ τὸ πᾶσι γνώριμον παραιτοῦμαι, πληρῶ δὲ ὅμως τὰ τῶν
εὐχῶν, καὶ μὴ γράφων ὅτι πληρῶ. Καὶ τοίνυν δῶή σοι Κῦ-
ριος κατὰ τὴν καρδίαν σου καὶ πᾶσαν τὴν βουλὴν σου πλη-
ρῶσαι· μακαριότητα ἡμερῶν ἐμπλήσαι σε, καὶ δεῖξαι σοι τὸ σω-
τήριον αὐτοῦ· ἰδοὺς υἱοὺς τῶν υἱῶν σου, κἀκείνων υἱοὺς τῶν
υἱῶν· ἰδοὺς τοὺς ἐχθροὺς σου λιχμῶντας χοῦν πρὸ προσώπου
σου· καὶ ἰδοὺς εἰρήνην ἐπὶ τὸν σὸν Ἰσραήλ· τὰ μὲν τῆς εὐχῆς
τοιαῦτα. Ἡμεῖς δὲ ἄραντες ἐξ Ἀτραμυτιίου, δεῖ γὰρ ἡδη καὶ
αὐτῶν ἄψασθαι τῶν ὑποκειμένων τῇ ἐπιστολῇ, ἄραντες ἐκείθεν
καὶ τῶν πνευμάτων οὐκ ἐπιτηδείων τυχόντες, μόλις δι' ἡμερῶν
ἰσχύσαμεν εἰσιέναι τριῶν τὸν πορθμὸν²⁾ καὶ δι' αὐ ἐτέρων το-
σούτων τῇ Προικονήσῳ προσχεῖν ἐρέττοντες καὶ ἀπὸ χειρῶν
τὴν τριήρη κινοῦντες, καὶ πρὸς ρεῦμα καὶ ἄνεμον ἐναντία φε-
ρόμενον ἐκδιάζοντες. Ἐπεὶ δὲ προσέσχομεν, οὐχ ὅλας ἐξ ὥρας
ἐνταῦθα διετρίψαμεν, καὶ πάλιν εἶχεν ἡμᾶς ἡ θάλασσα, εἰ-
ρεσίαις αὐτὴν κατὰ τὰ πρότερα ἐπιπλέοντας ἕως συντελεσθεί-
σης τῆς ἑκτης, τὴν ἑβδόμην ἐπιλαθεῖν· αὐτὴ μὲν οὖν ἐπέλαθε,

¹⁾ προστάσσει μανθάνειν Α.

²⁾ πορθμὸν] ἀριθμὸν Α.

καὶ νότος ἐπιβάλλει αὐτίκα ἀμυδρὸς μὲν καὶ καυσώδης, καὶ ἐπὶ ὑδάτων κινῆσαι ναῦν ἀσθενέστατος, ἀναταράξει δὲ θάλασσαν καὶ κύματα κορυφῶσαι καὶ εἰς ναυτίαν ἐμπλέοντας καταστήσαι ἀνθρώπους ὡς ἱκανώτατος. Καὶ συνέβαινεν ἐκ τούτου πολλὰ μὲν ἡμᾶς καυσωθῆναι, πολλὰ δὲ ταραχθῆναι καὶ δυσχερᾶναι τὸν πλοῦν, τὰ πρὸ τούτου μηδὲν δυσχεράναντας, ὡς ἐλάχιστα δὲ ὅμως πρὸ ὁδοῦ γενέσθαι καὶ τῆς θαλάσσης ἐπιδραμεῖν. Πλὴν ὅπως δήποτε Θεοῦ βουλομένου τὴν σὴν καὶ βασιλίδα πόλιν κατειληφότες, λαμπρῶς τε καταχθέντες καὶ ὑπὸ πανδήμοις προὑπαντήσεσί τε καὶ εὐφημίαις εἰσδεχθέντες, οὐχ ὅλην ὕγιως μίαν ἔχοντες ἠνύσαμεν ἡμέραν καὶ σώματος ἀνωμαλία, ἵνα μὴ λέγω νόσος, ἀκριβὴς ἐπιτίθεται καὶ καταβάλλει ἐπιθεμένη, καὶ ἐν κλίνῃ καὶ ἀτροφίᾳ ἔτι καὶ νῦν κατέχει· εἰ δὲ καὶ παρειμένους εἰργάσατο, λογιζέσθωσαν καὶ λεγέτωσαν ἕτεροι, ὅσοι δηλαδὴ τῷ ἡμετέρῳ τῷδε καὶ ταλαιπώρῳ σώματι ὅποσον ἀδρανείας πρόσσεσι καὶ λεπτότητος ἐξεπίστανται. Καὶ γὰρ μὲν καὶ ἐς δεῦρο ἐν τούτοις εἰμί, Θεοῦ δὲ ἔργον ἡμῖν δοῦναι κρείττονος ἕξωος ἐπιθῆναι· δοῦναι δὲ καὶ ὃ τῆς ὑγείας ἐπέκεινα, θάπτον ὥδε ἐπιστάντα σε κατιδεῖν ἡδῶ¹ μὲν αὐτὸν ὄντα τῇ τῶν πραγμάτων ἀμείνονι καταστάσει, ἀμήχανον δὲ καὶ τοῖς ἀνθρώποις εὐφροσύνης μέγεθος ἐμποιοῦντα, ὅτι σε καλλίνικον τέθεικεν ὁ Θεός, καὶ ὅτι σε αὐτοὶ τοιοῦτον ἐπανιόντα θεάσασθαι κατηξίωνται.

ρμζ') Τῷ μοναχῷ Ἀθανασίῳ τῷ Λεπενδρινῷ

Ἐπὶ τὸ ὅρος τὸ θαυμαστὸν σπεύδοντά σε εἰδὼς ἐκείσε καὶ τῇ δοιότητί σου γράφειν διενοούμην· διὰ τοῦτο καὶ πάλαι βουλόμενος ἐπιστέλλειν δοῦναι πέρας τῇ βουλήσει καὶ εἰς Ἀρτινα(;) παρέτεινα· ἐπεὶ δὲ οὐκ ἐκεῖ Θεὸς ἀπήγαγεν, ἀλλ' ἔτι παρὰ τὸν τοῦ Ἀτραμυττίου κατέχει χώρον, μείζον τι διὰ σοῦ βουλόμενος ἴσως οἰκονομεῖν, εἰς Ἀτραμύττιον ἤδη γράφω καὶ ἄ[μα] μὲν

¹) ἡδῶ A.

σε προσαγορεύω, ἄμικ δέ σοι καὶ τὸν ἐν Κυρίῳ διαπέμπομαι ἀσπασμόν, ἄμικ δὲ καὶ ὑπερέυχομαι σου, οὐχ ἵνα τύχῃς ὧν ἱκανῶς ἔχεις, ἀλλ' ὥς σε μάλιστα νῦν ἡ χρεία καταλαμβάνει· τίνων δὲ καταλαμβάνει; τῆς ἰσχύος οἶμαι καὶ ὑγείας τοῦ σώματος· τοῦτο γὰρ ἤδη καὶ μακρῷ γῆρα κέκμηκε καὶ πόνοις ἀσκητικοῖς ἐμμόνοις κατείργασται· τοῦτο καὶ ὑγιαίνειν χρήζει καὶ δύνασθαι. Τοιγαροῦν καὶ ἐπιτυχάνους τούτων ἐπὶ πολὺ· εἰ δὲ πως πεφυκὸς ἦν καὶ αἰεὶ σε ἐπιτυχάνειν εὐξασθαι οὐκ ἂν ἐφεισάμην. Θέλεις καὶ περὶ ἡμῶν ἴσως ὡς ἔχομεν ἀκοῦσαι; ἴσθι οὖν ὡς ἔχομεν οὐκ ἄλλως· πόθεν; ἐκ τῆς τῶν φιλοταράχων ἀβελητηρίας, οἳ γε εἰς ἔξιν ὥσπερ ἐλθόντες τοῦ μηδὲν πρός τε Ἐκκλησίαν συμβατικὸν μῆτε λέγειν, μῆτε φρονεῖν, δεινὸν ποιοῦνται εἰ μεταστασέν τῆς ἔξεως. Οὐ γὰρ εἰ καλῶς καὶ ὡς Θεῷ φίλον ἡ ἔνστασις ἐαυτοῖς ἐστὶν ἐξετάζουσιν, ἀλλ' αὐτὸ δὴ μόνον ἀντὶ πάσης ἀρετῆς ἀποχρῶν ἡγγνται, εἰ ἐνίστανται καὶ διίστανται· τοῦτο δὴ καὶ γίνεται καὶ ἀθλίως τὸ Χριστοῦ σῶμα σπαράσσεται καὶ λυμαίνεται· πάσχομεν δὲ καὶ ἡμεῖς τοῦθ' ὀρώντες, καὶ βοήθειν δυνάμεθα μὲν, ἀναβαλλόμεθα δέ, τὴν ὑμῶν ἀναμένοντες καὶ ἐπιδημίαν καὶ συμμαχίαν. Ἀλλὰ διεγέρθητε οἱ προσβῦται μὲν τῷ χρόνῳ, αἰεὶ δὲ ἀκμάζοντες τὸν ὑπὲρ εὐσεβείας καὶ ἀληθείας ζῆλον· διεγέρθητε καὶ τὴν πανοπλίαν ἀναλαβόντες τοῦ πνεύματος ἀγωνίσασθε, καὶ οὐδὲν φοβερὸν, εἰ δύο ἡμεῖς ὄντες εἴτε καὶ τρεῖς πρὸς τοσοῦτους ἀντιπαρατάξεσθε· ἔξετε γὰρ καὶ Θεὸν ἐν ὑμῖν, καὶ σὺν αὐτῷ, κατὰ τὸ γεγραμμένον, μυριάδας μετακινήσετε, ἢ πρὸς φυγὴν ἀπειθείς μένοντας, ἢ πρὸς ἀρετὴν καὶ τὴν βελτίονα ἔξιν ἀπὸ τῆς οὐ καλῆς μεταβεβλημένους.

ρμη') *Τῷ αὐτῷ ἔτι εἰρηνεύοντι*

Προσφθέγγομαι σε καὶ πάλιν, σεβασμιώτατε, καὶ πάλιν σε ταῖς αὐταῖς εὐχαῖς, αἷς καὶ πρότερον, δεξιούμαι. Ὁ γὰρ πλείων ἐμοὶ περὶ σοῦ λόγος, μᾶλλον δὲ ὁ πᾶς, ἐρρωσθαι σου τὸ σκήνος καὶ τῆς ἐκ τούτου καταπολαβεῖν ὑγείας, τὰ δ' ἄλλα ὡς ἄρα

καὶ ἔχεις, καλῶς ἔχεις· οὐ γὰρ δὴ βούλομαι τούτων ἕνεκα καὶ μακρηγορεῖν μὴ τισι καὶ τοῦ θέοντος εἶναι δόξω κολακικώτερος· πλὴν ὑγιαίνων καὶ κατ' εὐχὴν πράττων προθυμήθητι καὶ τὴν δεῦρο φέρουσιν ὡς τάχιστα διελθεῖν· χρήζει γάρ σου τὰ ἐνταῦθα καὶ λίαν γε χρήζει, ὥς ἱατροῦ δήπου καὶ ἱκανοῦ θεραπεῦσαι· πεποίηκε δὲ αὐτὰ πονήρως ἔχειν καὶ οὕτω χρήζειν ἢ ἀπέραντος φιλονεικία τῶν μῆτε ἂ λέγουσιν εἰδόντων, μῆτε περὶ ὧν διατίγονται, ἢ γε καὶ τοσαύτην τοῖς Μανιχαίοις δέδωκεν ἄδειαν, ὅσον οὐδέποτε, ἀπ' οὐπερ ἡ κατ' αὐτοὺς ἀθεότης παρεισεφθάρη τῷ βίῳ, ἐφάνησαν ἔχοντες, καὶ τὸ δεινότατον, ὅτι καὶ ἀναστέλλειν δυνατόμενοι τὴν κακίαν ἡμεῖς, ὅμως ἀναβαλλόμεθα, τὰς προχείρους εἰς συκοφαντίαν ὑφορώμενοι γλώσσας. Εἰ δὲ τῆς χρηστότητος καὶ τῆς ἀνοχῆς Θεοῦ καταφρονεῖν ὥς ἐπὶ τὸ πλεῖστον πεφύκασιν ἄνθρωποι, ἀνθρώπων χρηστευομένων καὶ φειδομένων πῶς οὐ καταφρονήσουσι; περινοστοῦσι τοίνυν ἀνειμένοι φόβου πάντος, καὶ ἐλευθεροστομοῦσιν, οὐ κατὰ γε ἀνθρώπων — φορητὴν γὰρ ἦν τοῦτό γε — τῆς δὲ τοῦ Θεοῦ Ἐκκλησίας, καὶ τὴν πρὸς αὐτὴν ἀποστασίαν διδάσκουσι, πολλὰ πρότερον εἰς κακοδοξίαν αὐτὴν διαβάλλοντες. Τίνες οὗτοι βούλει μαθεῖν; ὅσοι κακοὶ βούλονται εἶναι καὶ τῶν ἰδίων ἐπιθυμιῶν ὀπίσω πορεύεσθαι, οἳ περὶ τε ὀρθοδοξίας, περὶ τε κακοδοξίας τοσοῦτον ἴσασιν, ὅσον οὐδ' ἐμπίδας καὶ σκώληκες περὶ τῆς τῶν ἀστέρων κινήσεως. Νῦν οὖν ὑμᾶς διαναστῆναι καιρός, καὶ ὃν ἄνωθεν ὑπὲρ Θεοῦ καὶ τῶν θείων ζήλον ἐνδείξασθαι νῦν καὶ γήρως ἐπιλαθέσθαι, καὶ νόσον καταφρονῆσαι, καὶ παντὸς ἐμποδίζοντος· νῦν καὶ τὸν θεϊότατον βασιλέα σύμμαχον παρακαλέσαι καὶ παρατάξασθαι πρὸς τὰ τοῦ ἀντιχρίστου προοίμια· κἂν οὕτω προθυμηθεῖητε, κρατήσῃς Κύριος τῆς δεξιᾶς χειρὸς ὑμῶν καὶ συναντιλάβοιτο τῆς σπουδῆς ὑμῶν, καὶ νικητὰς ἀναδείξειε, μέγα κατὰ τοῦ πατρὸς τοῦ ψεύδους καὶ πάσης αὐτοῦ τῆς κακίας στήσαντας τρόπαιον.

ρμθ') Τῷ μεγάλῳ Λογοθέτῃ

Σοφώτατε· γυνῶναι παρέστω σοι, ὥς οἱ ἐν Παιρίνθῳ Δωριεῖς τε καὶ Πελοποννήσιοι οἱ ἐς¹⁾ Βυζάντιον συνδεδραμηκότες, καὶ

¹⁾ οἱ ἐς] ἐς Α.

ὡς ἡμᾶς ἀφιγμένοι ἤκουσαν μὲν λόγων γενναιοτέρων καὶ οὐ-
δαμῶς πρὸς χάριν, ἀλλὰ πρὸς ἀλήθειαν εἰρημένων αὐτοῖς· πε-
σθῆναι μὲν τοι καὶ τῇ Ἐκκλησίᾳ συμβῆναι οὐτ' ἀπειπαντο, κα-
θάπερ εἰώθεσαν, οὐτ' ἀπεμαχέσαντο, ἀλλὰ πῶς πραότεροι καὶ
ἡδιούς τὰς γνώμας γενόμενοι ἀπήεσαν, τό τε τῆς εἰρήνης γε-
νέσθαι διαβεβαιούμενοι, ἐπὶ αὐτοῖς γένηται ἤκουσιν ἀπ' Ἀτρα-
μυττίου τοῖς γέρουσιν ἐντυχεῖν· ὥς ἂν δὲ αὐτοῖς μὴ συμβαίῃ πλείω
τῆς δυνάμεως ἀναλοῦν, πένησιν ἀνθρώποις ἐπὶ χρόνον ἐν ἄστει
προσεδρεύουσιν, ἔδοξε τὴν ταχίστην πέμπειν εἰς Ἀτραμμύτιον,
κάκεινων περὶ τοῦ τί ποιητέον¹ πυθέσθαι· καὶ πέμπουσιν ἡδὴ
ὑπὲρ οὗτω γινόμενον² γνόντες ὑμεῖς φθάσατε τοὺς μοναχοὺς
ἀσφαλεῖς εἰς τὴν γεγονυῖαν πράξιν ποιήσαντες, καὶ οἶδ' ὅτι ἔξετε
καὶ τούτους³ συνεπομένους, μηδενὸς ἀντιτείνοντος· προσέχειν
δὲ πλὴν ἄξιον μὴ ἐνδιδόναι καὶ φιλῶ γοῦν⁴ νεύματι τὴν τοῦ
ἀμφορίστου μνημοσύνου κατάλυσιν· ὥς ἔγωγε πάντας πείθω, καὶ
τούτους δὴ τοὺς Πελοποννησίους ὥς οὐδεὶς ἔσται τρόπος οὐδέ-
ποτε, καθ' ὃν ἡ Ἐκκλησία τὸ εἰρημένον δέξεται καταλύειν· καὶ
ὑμεῖς δ' αὖ ἐτέρωθεν τῆς γνώμης ταύτης ὀλοσχερῶς ἀντεχόμε-
νοι, πείσετε σαφῶς πάντας καὶ κρατήσετε τῇ τῆς ἀληθείας
καὶ δικαιοσύνης Θεῷ συμμαχοῦμενοι.

εν') Τῷ αὐτῷ

Ὁ τῆς Ἰκονιέων πόλεως μητροπολίτης οὗτοσι οὐ πλεῖθρα
γῆς αἰτεῖ τόσα καὶ τόσα, οὐδὲ δεσποτείαν κατὰ τινων κτήσα-
σθαι δούλων, καὶ φορολογεῖν αὐτούς, οἷα τὰ τῆς ἡμετέρας ἐξαί-
ρετα σπουδῆς, ἵνα μὴ λέγω ποιμαντικῆς, ἀλλ' ὑπὲρ καθαρῶς
ἐστὶν ἀρχιερατικόν, τοῦτο δὴ καὶ αἰτεῖ· ἀπιέναι εἰς τὴν πένησ-
σαν αὐτοῦ⁵ Ἐκκλησίαν, ἥδεός μὲν οὐδενός, πολλῶν δὲ τῶν

¹) ποιητέου Α.

²) γινόμενον Α.

³) καὶ τοὺς δε Α.

⁴) φιλῶ νεύματι τὴν τοῦ πλείστα ὑπὲρ εὐσεβείας ἐνδρώσαντος πατριάρχου μνη-
μοσύνου κατάλυσιν Α.

⁵) ἑαυτοῦ Α.

ἐναντίων ἐπιτευξόμενος· ἡδέων δ' οὖν ὁμοως αὐτῷ καὶ τούτων διὰ τὴν τοῦ Χριστοῦ¹ ἀγάπην καὶ τὰς ἐκείθεν ἀντιδόσεις. Ἐπεὶ οὖν ἡ τοῦ ἀνδρὸς αἵτησις τοιαύτη τις καὶ οὕτως ἐπαινετὴ, ποῦ δίκαιον μὴ καὶ ὑμᾶς παρακληθῆναι καὶ δοῦναι τὴν χάριν ταύτην αὐτῷ, βάρος οὐδὲν ἔχουσιν οὐδὲ πόνον; δώσετε δὲ πῶς; τῷ ἐκ Μήδων ἦκοντι Γαβρᾶ συστήσαντες τοῦτον καὶ παραθέμενοι, οὐ μόνον ἔν' αὐτῷ συνοδοιπόρος ἀγαθὸς ἦ, ἀλλὰ καὶ ἐπὶ τοῦ ἀρχοντος Περσῶν γενόμενος λέγει τί καὶ πράττοι, ἐξ οὗ περ οὗτος ὀνήσεται. Οὕτω δὴ που δόντες, οὐκ αὐτῷ δὴ μόνῳ, ἀλλὰ καὶ ἡμῖν, καὶ πρό γε ἡμῶν τῷ Θεῷ, ᾧ καὶ οὗτος ἱεράται, καὶ ὑπὲρ οὗ τὴν προκειμένην δολιχὴν τε οὔσαν, κατὰ τὸν ποιητὴν, καὶ ἀργαλήν ἀνύειν προήρηται. Ἦκει λοιπὸν ἐπὶ τούτῳ, καὶ κεκλήσθω ὁ Γαβρᾶς, καὶ παρατιθέσθω ὁ ἀρχιερεὺς αὐτῷ, καὶ τᾶλλα τελείσθω τὴν σήμερον, ἔν' ὅδε τῶν ἄλλων ἀφροντήσας ἐνὸς δὴ γένηται καὶ μόνου τοῖς λογισμοῖς· λέγω δὴ ὅπως συνοδοιπορεῖν δύναίτο, καὶ ἐς Ἰκόνιον καταλαμβάνειν, τῶν ἀγόντων καὶ συνοδεύοντων μήτε δι' ἀπορίαν ὑποζυγίων, μήτε δι' ἄλλου τοῦ τῶν ἀναγκαίων ἐνδεῖαν καθυστερήσας.

ρνα') Τῷ αὐτῷ

Οἱ τὸ Πευκίων ἐπίνειον οἰκοῦντες Παρδόπουλοι ἐλεεινοὶ προσίαςιν ἡμῖν κλαίοντες ὁμοῦ καὶ τὰς ἑαυτὰς ἀναγγέλλοντες συμφοράς. Καὶ εἶναι μὲν ἑαυτοῖς δεινὸν λέγοντες ἀφαίρουν τῶν οἰκείων παθεῖν, εἶναι δὲ δεινότερον ὅτι ἐπὶ προφάσει τοιαύτῃ πεπόνθασι. Γινώσκεις οἶμαι τὴν πρόφασιν· ἀλλ' ὁμνύουσιν οἱ ἄνθρωποι κατὰ πάντων ὅσα φρικωδέστατα, μὴδὲν ἑαυτοῖς συνειδέναι ὅσα ὁ ψευδομόναχος κατεῖπεν αὐτῶν, ἀλλ' οὐδὲ ἄλλο τι τῶν ὅλως δεικνύντων εἰς βασιλέα προσκεκρουκτάς αὐτούς. Καὶ ἐπειδὴ οὕτως ἀπόμνηνται, προσέχειν ἄξιον μὴ ἀναιτίον τοῖς ὑπ' αἰτίαν συγκαταδικάσαι. Καὶ γὰρ τᾶλλα ὅσα ἐπαινετὰ τοῦ πάντα χρηστοῦ βασιλέως καὶ στέργοντος καὶ πρεσβεύοντος ἄδικα ἂν πάσχοι τὸ δίκαιον, τῆς πρώτης καὶ

¹) τὴν Χριστοῦ Δ.

ταῦτα τάξεως ὃν τῶν καλῶν. Ἀλλὰ στήσιν τοὺς φέβους τοῖς ἀθλοῖς τοῖς δε Παρδοπούλοις· ἀνάσσωσιν καὶ τὴν πτωχικὴν οὐσίαν αὐτοῖς, καὶ δὸς αὐτοῖς ἐλευθέρως ζῆν· ἅμα δὲ καὶ εὐνοустέροις εἶναι βασιλεῖ, ἐξ εὐεργεσίας μᾶλλον ἢ στερήσεως τῶν ἐνόντων τὴν ἐπίτασιν εἰληφόσι· ναί, δὸς καὶ ἀνταποδοθήσεται· σοὶ ἔλεος ἐν πολλαπλασίῳ τῷ μέτρῳ παρὰ τοῦ φιλανθρώπου κριτοῦ· πότε δὴ πότε; ὅτ' ἐκεῖνος μὲν ἤξει κρίσιν ποιήσων καὶ ἀποδώσων πρὸς ἀξίαν ἐκάστω, σοὶ δὲ φιλανθρωπίας τυχεῖν εὐκταιότατον.

ονβ') Τῷ μοναχῷ

Ἡμεῖς, ὦ θεσπέσιε, κατὰ τὸ δοκοῦν τῷ Θεῷ ταῖς κοιναῖς τῆς Ἐκκλησίας παραδεδομένοι φροντίσιν οὐκ ἔχομεν λέγειν ὡς ὑπὸ τῆς ἀσχολίας ταύτης τὴν τῶν λόγων ἰσχύν, ἥτις καὶ ὅση ποτὲ ἦν ἡμῖν, οὐκ ἀποθεβλήκαμεν, ὥστε καὶ δεῖσαν ἀρτίως γράφειν πρὸς σέ, οὐ μακρά τε γράφομεν καὶ σοφιστικὰ κατὰ σέ, βραχέα δὲ μᾶλλον καὶ ὡς ἐπιεικῶς ἀφελῇ. Ἐχει δὲ ὁμῶς οὕτως· γράμμα πέμπεις τὴν χθὲς πρὸς ἡμᾶς ὡς ἄφθονα ἔχον ἀμφοτέρα κατηγορίαν καὶ ὕδριν· τὴν μὲν καθ' ἡμῶν, τὴν δὲ κατὰ τοῦ Ποντοηρακλείας προέδρου. Περὶ μὲν τοίνυν τῶν ἀντικρυς εἰς ἡμᾶς φερομένων, ἀπολογίας μοι λόγος οὐδαίς· ἐχέτωσαν ὡς οὐ γράφεις, ἐχέτωσαν καὶ ὡς ἐτέρως· ἡδὺ σοὶ εἰς ἀγῶνα ἀποδύσασθαι; ἀποδύου καὶ ἀγωνίζου· ἡ γούν ἀέρα δαρεῖς καὶ κατησχυμένος ἀπέλθης, ἢ τοὺς καθ' ὧν ἀγωνίζῃ καταβαλεῖς. Ἡβουλόμην δὲ συμπίπτειν τὸ δεύτερον, ἡ γὰρ ἀπηλλάγημεν πάντων ἀθρόον ὅσοι τε ἡμᾶς καταδαπανῶντες οὐ παύονται, ὑπὸ βασκανίας πρότερον αὐτοὶ κατεσιόμενοι. Καὶ ὅσοι ταῖς τῶν ἀνθρώπων ψυχαῖς ἀθλίως λυμαίνονται, πρόσχημα τὸν κωφὸν τουτονὶ καὶ πλεον ὀλέθριον ἢ μέγαν καὶ θερμὸν ζῆλον ἔχοντες· ἐπεὶ καὶ πόρρω τῆς ἐπιφθόνου προστασίας γενόμενος, εἰ μὴ ἑμαυτὸν ἑμακάρισα τοσαύτης παρὰ Θεοῦ τετυχηκὼς ἐπισκέψεως, ἀλλ' οὐδ' ἂν ἐταλάνισα εὖ ἶσθι, οὐδ' ἀπωδωράμην μέλλων καὶ ἐπὶ χαμαιζήλου κηθήμενος, συμπάντων θε-

θαίως περισπουδαστότερος εἶσθαι τοῖς ἀνθρώποις τῶν νῦν ἐπηρεαζόντων ἡμῖν· ἀλλ' ὅπερ ἔφην τῶν καθ' ἡμῶν ἔνεκεν· πλὴν τοῦ λέγει καὶ μὴ φείδου μηδὲ διώκων ἀντὶς ὃ ἑταῖρε· ἕτερον ἀκούσῃ οὐδ' ὅτι οὖν πρὸς ἡμῶν· τὸν δὲ ἀρχιερέα καὶ πρότερον ἐν ὁμιλίαις ἀγράφοις καὶ νῦν ἐν γράμμασι, τούτοις δὴ τοῖς πρὸς ἡμᾶς, τσαυτὰ εἰπόντα σε κακῶς, φαῦλον καὶ ταῦτα μηδὲν μῆτε δράσαντα πρὸς σέ, μῆτ' εἰρηκότα, οὐ φημί σε προσήκοντα ποιῆσαι. "Οθεν σοι καὶ πρότρίτα, ὃ καὶ δικαιοτάτον ἦν ἡμοῖ μὲν εἰπεῖν σοι καὶ λυσιτελέστατον ἀκοῦσαι, καταλλαγήναι διεμηνυσάμην αὐτῷ· καὶ μέντοι σπεῦσαι καταλλαγήναι· εἰ καὶ σὺ μὴ δεξιόμενος, μᾶλλον μὲν οὖν ἀπαυθαδισάμενος, ὥς τις τῶν ἀνθρώπων τὸ τοῦ ψαλμοῦ ποιεῖν οὐκ ἀπώκνησας ἐλέγχειν ἡμᾶς καὶ παριστάνειν τὰς ἀνομίας ἡμῶν κατὰ πρόσωπον· κἂν τῷ παρόντι δὲ φροντίζων, οὐδὲν εἰ ἐπὶ πλεόν δυσχερανεῖς. Ταῦτα δὴ ταῦτα λέγω· πρόσθι, καὶ πρόσπιπτε, καὶ συγχώρησιν τοῦτο μὲν τὸν Θεόν, τοῦτο δὲ καὶ αὐτὸν ζητεῖ, καὶ τῇ Ἐκκλησίᾳ μόλις καὶ χαλεπῶς ἀναφερούσῃ τῆς ζάλης μὴ ἐμποδῶν γίνου, ἐρεθίζων οὓς τινὰς οὖν καὶ λογομαχῶν διακενῆς, καὶ καταστρεφόμενος, εἰ τῶς εἰρήνην ἄγειν ἐθέλεις πρὸς τὸν Θεόν· ἀγανακτεῖς ἀκούων; πολλοὺς καὶ ἄλλους ἀγανακτοῦντας καὶ πικρανομένους καὶ μορμολυττομένους καὶ διαπειλουμένους ἡνέγκαμεν· οἷσομεν καὶ σέ· κἂν ἥξη καὶ αὖθις ἐπιστολὴ μεΐζων τῆς προτέρας καὶ βαρυτέρα, οὐ τὸ ἡμῖς μόνον κατ' ἐκείνην, τὸ δ' ὅλον οὕσα κατηγορία, ἀνεξόμεθα καὶ ἀναγνωσόμεθα· καὶ τινα ἴσως ἐκ τῆς σχολῆς αὐτῆς, κατὰ τὴν παρομιάν, ὠφέλειαν κομισόμεθα. Οὕτως ἐσμέν γεννικοί· καὶ ἡμῖν αὐτοῖς θαρροῦντες, ἐπεὶ δ' οὐ τρέμομεν τὰ γούν πρὸς σέ, καὶ αὖθις φαμέν δέχου τὴν συμβουλὴν, καὶ σπένδου τῷ ἀρχιερεῖ καὶ καταλλάττου, σὺ πρότερος, ἢ θέμις ἐστὶ, προσδραμὼν αὐτῷ, ὁμοῦ δὲ καταλλάττου καὶ δι' αὐτοῦ τῷ Θεῷ.

ρην') Τῷ μεγάλῳ Δογοθέτῃ

Οὐδὲ ἡμῖν περὶ τῆς τοῦ Πρωτέως ἀπατηλῆς ὁμιλίας τὴν παρελθούσαν ἐσπέραν δεδήλωται, κἂν δόκησιν τουτὶ δηλῶσαι.

παρέσχετε. Τὸ δ' αὖτιον, ὅτι μείραξ ἦν, ὡς ὑμεῖς φατε, ὁ ἀγγελιαφόρος καὶ οὐχ ἱκανὸς παρακατέχειν καὶ διακομίζειν ὅσον ἂν τις αὐτῷ καὶ παρέθετο μέγεθος λόγων· οὕτως ἐχέτω· ἀλλ' ἔχει σήμερον ἡμῖν ἐπὶ τούτῳ ὁ τοῦ μείρακος ἀδελφὸς ὑπὲρ τὰ τριάκοντα γεγονὼς ἔτη, οὔτε μειράκιον ὢν, ὡς ἂν αὐτὸν ἐκ πλήθους ὑγρότητος φυσικῆς τὰ πλείω διαφεύγοι, οὔτε πρεσβύτης, ἵνα σκληρὸς ἦ καὶ δυσμαθὴς καὶ ὀλίγα ἐκ πολλῶν τῶν λεγομένων ξυνίη. Εἰ τοίνυν, οὗτος γοῦν ἤξει τί φέρων τῶν ψευδαπορρήτων τοῦ ἀνθρώπου, ὅτι νεανίσκος ἦν ὁ νυκτὸς πρὸς ἡμᾶς ἐλθὼν, ἐροῦμεν αἰτίαν εἶναι τοῦ μηδὲν ἡμῖν γνωρισθῆναι· εἰ δὲ μηδ' οὗτος τὸ μηδὲν ἡμᾶς μαθεῖν ἐθέλειν ὑμᾶς, τοῦ μηδὲν μηνῶσαι ὑπολογιούμεθα αὖτιον. Τοῦτο δὲ εἰς ὅσον ἔνθα καὶ ἔνθα τὴν ἐμὴν κινήσει ψυχὴν καὶ οὐκ ἡρεμεῖν ἐάσει· ζέουσιν ὑπὲρ τῶν τοιούτων, ὡς οὐδ' οἶδά τι τῶν ὄντων ἔτερον, οὐδ' ὑμεῖς ἀγνοεῖτε.

ενδ') Τῷ αὐτῷ

Ἄρά γε πλατὺ γελάσεις ἀκούσας ἅπερ ἐρῶ προσιῶν· καὶ γὰρ ἔχει τι καὶ γέλωτος ἄξιον ὁ λόγος, ἢ ὃ δὴ καὶ συμβαίνειν ἀρμοδιώτερον· χαλεπανεῖς καὶ βαρέως οἷσεις, ἐπειδὴ καὶ σφόδρα τις ὢν μισοπόνηρος, βασκανῶν ἀνθρώπων ἀνάσχυτον πράξιν ἀκούσεις. Τὸν δεῖνα, τὸν εἰς τὸ ληξιαρχικόν ποτε γραφέντα καὶ πρωτονοτάριον καταστάντα καὶ μέγαν τοῖς ὀρθῶς δογματιζούσι πολέμιον ἀναφανέντα, ἤκουσας, οἶμαι, ὡς ὄχλητο τὸν Ἄθω ὀφόμενος, καὶ τοῖς ἐκεῖσε θεσπεσίοις ἀνδράσι συμμιξῶν καὶ συμπολιτευόμενος· εἰ δὲ μὴ ἤκουσας, ἀλλ' ὄχλητό γε ταῖς ἀληθείαις· οὐ μὴν δὲ καὶ τᾶλλα ἔδρα ὢν ἔνεκεν ὄχλητο· ἀπῆλθε μὲν γάρ· μόνον δ' εἶδε καὶ ἐπανήλθεν· εἶθε δὲ μὴ ἐπανήλθῃ, ὅτι κακὸς ἡμῖν καὶ ἐχθρὸς, καὶ μηδὲ τὴν δυσμένειαν δυνάμενος ἀποκρύπτειν, καὶ ταῦθ' ὅτ' ἀπεπέμπετο, φίλος καὶ μετ' ἐφοδίῳ ἀποπεμφθεὶς. Πίστιν μὲν οὖν οὐ ζητεῖς, εὖ οἶδα, τοῦ λόγου· ἀλλὰ πῶς νῦν ὡς ἐχθροῦ μέμνημαι τοῦ ἀνθρώπου, καὶ ταῦτά γε πόρρωθεν δηλοῦντος, ὅτι τοιοῦτος τοῦτο ζητεῖς; Πέντε

μὲν οὖν ἐφ' ἡμέραις ταῖς ὅλαις ὡς ἐπανῆκεν ἐκ τῆς ἀναχω-
 ρήσεως, εἰ δὲ βούλει περιπλανήσεως, ἐνεδήμει τῷ ἄστει, καὶ
 τῆς ἐσχάτης ληγοῦσης ἤδη, δόξαν αὐτῷ πρὸς ἡμᾶς ἐπεδήμει·
 οὐχ ὡς δῆθεν συνταξόμενος, ἐπειδὴ τῇ ὑστεραίᾳ τὸν πορθμὸν
 διαβαίνειν ἐσκόπει, οὔτε μὴν τὰ φιλικὰ προσαγορεύων, ὅτι ἀπό-
 δημος ἦν ἐπὶ πολὺ καὶ ἀθέατος, ἀλλὰ τί ποιήσων; ἐλέγξων
 καὶ ἀποδείξων ὡς οὐ καλῶς ἐγὼ τῆς καθέδρας ἀντιπιοῦμαι
 καὶ ἀναξίως. Τοῦτο γὰρ καὶ πολλάκις ἡμῖν ἐκ πολλῶν ὑπῆρξε
 τῶν ἀκηκοότων μαθεῖν, ἀλλὰ παρεκάθητο μὲν τότε, καὶ πλη-
 σίον ἐκάθητο, εἰωθότων ἡμῶν τοῖς τε ἄλλοις τιμᾶν αὐτόν, καὶ
 δὴ καθέδρας ἐγγύτητι ἐπνευστία δὲ καὶ ἡγωνία καὶ ἴδρου, καὶ
 δῆλος ἦν μεγάλους ὠδίνων θυμοὺς καὶ οὕτω πολὺ τῆς ὥρας
 παρήλθε· καὶ ρήγγυσι τὴν ὠδῖνα, καί, ὦ δέσποτα, ἐμπληκτι-
 κώτερον ἐκεκράγει, ἤδη μὲν καὶ πρώην ὡς κατὰ σοῦ λόγους
 ἐκφέρω ἀκήκοας, καὶ αὖθις δέ γε ἀκούσῃ, ἐπειδὴ καὶ αὖθις ἐξ-
 οίσω καὶ αὖθις καὶ οὐκ ἀφέξομαι μὴ οὐ βοᾶν τὸν πάντα και-
 ρὸν καὶ πρὸς πάντας καὶ δημοσιεύειν τὴν ἀδικίαν καί μοι τίς
 ἐρωτήσαντες ἡ ἀδικία, ἦν αὐτοὶ τε ἐνεργοῦμεν, ὁ ζῆλωτής
 δὲ οὐ κέχρηται ταύτῃ καὶ κεχρήσῃ γε δὴ ὡς ἐγκλήματι καθ'
 ὑμῶν; ὅτι τοι, ἔφη, ἀρχιερεὺς εἶναι καὶ πατριάρχης φιλονεικεῖς.
 Καὶ ταῦτα ἐπίσης ἐμοὶ κοινωνήσας τῶν πράξεων, ὧν οἱ κεκοι-
 νωνηκότερες καθήρηνται· ἀλλ' οὐ φιλονεικῶ· ἦν δ' ἐγὼ· μόνον ποίω-
 ν τινῶν πράξεων κεκοινωνήκα, φράζε· πρότερον, τῶν ξυσμῶν, ὧν κατὰ
 τῶν ἱερῶν βίβλων ἐπῆγες, ἢ τῶν προσθηκῶν ἢ τῶν ἀφαιρέσεων ἢ
 τῶν ἀπὸ κοιτίας ἐξηγήσεων καὶ τῶν παραποιήσεων, καὶ τῶν ἀθετή-
 σεων, καὶ τῶν ἄλλων ὅσα κατ' ἐκείνων νεανιευόμενος τὸ πρωτονο-
 τάριος εἶναι ἄθλον εἴληφας τοῦ τολμήματος; ἢ τούτων μὲν σοι οὐ-
 δαμῶς συμμετέσχον, ἐλύττησα δὲ κατὰ παντὸς ἀνθισταμένου τῇ
 βλασφημίᾳ, καὶ πᾶς ἐγενόμην πάντας ἐμαυτῷ ποιῆσαι ὁμόφρονas,
 τοῦτο μὲν προσαγγέλλων, εἴ τις ἦν τοῖς δρωμένοις δυσαρρεστῶν,
 τοῦτο δὲ ἀντιλέγων μετὰ τῆς δεινῆς ἐκείνης ἀπαιδευσίας καὶ
 ἀνασχυντίας, καὶ τῆς ὅλως ἀσυλλογίστου καὶ γλώττης καὶ γνώ-
 σεως, τοῦτο δὲ καὶ ἀπειλῶν καὶ παρὰπέμπων πρὸς τὰς στρέ-
 βλας καὶ τὰς κρεμάθρας καὶ τοὺς βαρβαρικοὺς καὶ κελτικοὺς

πελέκεις, καὶ τὸν μυρίον ἐκείνον κίνδυνον, τοῦτο δὲ καὶ κολα-
 κεύων κακοήθως καὶ ἀνελευθέρως καὶ μαστροπεύων ταῖς ὑπο-
 σχέσεσιν, ὡς ἂν ἐντεῦθεν δοξῶν βαθμοὺς ἀναβαίνειν, καὶ λαμπρῶς
 ὑπὸ χρυσοῦ ἀμφιέννυμαι καὶ ζώννυμαι, καὶ περιβλέπωμαι, καὶ
 τὰς ὁμογνίους τελωνικαῖς τισι καὶ φορολογικαῖς ὑπηρεσίαις εὐ-
 εργετῶ καὶ μὴν οὔτε τούτων οὐδὲν ἔδρασα, πάντα δὲ ταῦτα καὶ
 πλείω γε τούτων σύ καὶ ἐφθεγγόμην τὸν ἀεὶ χρόνον ἐναντία σοι,
 καὶ ἔγραφον, βάλλων ὁμοῦ καὶ καταβάλλων σέ τε καὶ τὸν Βέκκον
 τὸν σόν, ὃν μέγαν μὲν ἡ τοῦ Θεοῦ ἀνοχή καὶ ἡ βλασφημία καὶ σὺ
 γ' ἐτέρωθεν, ὑπὲρ ἄνθρωπον ἐπαινῶν, πεποιήκατε, ἐσμίκρυνε δὲ
 καὶ καθεῖλεν ἡ ἐπίσκεψις καὶ ὁ τῶν πιστῶν ζῆλος καὶ ἡ ἀλή-
 θεια παρρησιασαμένη, ὃν ἂν ἤδη καὶ κηδεστήν ἐπλοῦτεϊς ἐπὶ τῇ
 θυγατρίδῃ, εἰ μὴ δωροληψίαί προσαγγεληθεῖσαι πολλαὶ καὶ βα-
 ρεῖται, καὶ Ἰεράκλιτζης ὑπὸνύττων ἄκοντά σε συνήλασεν ἐπὶ τὸ
 τριβώνιον, ὡς αἱ τρικυμῖαι ποτε τὸν φιλόσοφον Ζήνωννα, καὶ τῶν
 μεγάλων γάμων ἀπέσφηλαν. Ταῦτά σε πρῶτως ἔχων καὶ ἀτα-
 ράχως ἡρώτων, καὶ πλείω γε τὸν γεννάδαν προσερωτῶν ἡβουλό-
 μην, εἶπερ οἷός τ' ἦν ἐνεγκεῖν· ἀλλ' οὐκ ἠδύνατο. "Ὅθεν καὶ
 πρὶν ἢ τελευτῇ ἐμήν τὸν λόγον τοῦτον λαβεῖν, αἰσθόμενος ἔν'
 εἶπω τὸ τοῦ Σοφοκλέους, ὡς οὐκ ἔσθην γε ἀποτίννυσι, παραβόλως
 ἀναπηδῆσας καὶ λαιψηρά, καθ' "Ὀμηρον, γούνατα κινήσας ὑπὸ
 κεραυνοῦ ὥσπερ διωκόμενος, καὶ οὐδὲ τὸ σεμνὸν τῆς μοναδικῆς
 σώζειν δυνάμενος, ἐξῆι τῶν πατριαρχικῶν δόμων καὶ κατῆι,
 τρέχων ὡς ἐπὶ πεδίου κατὰ τῆς κλίμακος. Βούλει καὶ τὸν ἐπι-
 τελευτήσιον τ' ἀνθρώπου λόγον ἀκοῦσαι; ἔφησεν ἀνιστάμενος ἤδη,
 κινουῦντος εἰπεῖν οὐδενός, ἀλλ' οἴκοθεν καὶ τοῦ τῆς καρδίας πε-
 ρισσεύματος, ὃ δὴ λέγειν ἀποτολμῶσι καὶ ἕτεροι, ὡς οὐδεὶς αὐτῷ
 λόγος, οὐδὲ μίᾳ ἀρχῇ τοῦ λοιποῦ, οὐδ' αὐτῆς γε δὴ τῆς βασι-
 λικῆς· ἀλλὰ κἄν τις οἴηται δεσπότης εἶναι, εἴθ' ἡσυχίαν ἄγειν
 ἐπιτάττει καὶ μὴ θορυβεῖν, ἐκείνον μὲν ἑάσειν ἔφη, λόγους ἐκχε-
 εῖν μάτην, αὐτὸν δ' ἀμελητὶ ποιήσειν τὰ ἑαυτοῦ. Καὶ τοίνυν
 πρὸς Θεοῦ, ὃ τοιαῦτα μὴδ' ἐφ' ἡμῶν λέγειν φειδόμενος, ποῖαν
 οὐκ ἤμεσεν ἂν φλυαρίαν ἐκείσε διατρίβων, ὅπου καὶ λαθεῖν τοὺς
 δεῦρο, καὶ ὅτι οὖν ἐρευνγόμενος ᾤετο; Ἀλλ' ὁ μὲν τοιοῦτος ἡμῖν

ἐπῆγει, τοιοῦτος καὶ ἀπηλλάγη· καὶ δῆλος γενόμενος τό τε σκαιὸν ἐκλύσων στόμα, καὶ μεγάλη οἷα ἐρῶν ἥ καὶ δρασιῶν ἡμῖν· ἡμᾶς δὲ εἰ καὶ πρὸς τὰ τοῦδε γελᾶν ἐπέρχεται, πῶς γὰρ οὐ γελᾶν εἰ Διόνυσος ὢν, ἥ καὶ Θερσίτης, τὸ κάθαρμα πρὸς Ἡρακλέους δόξαν καὶ Ἀχιλλέως βιάζεται· οὐδὲ γὰρ ἀντικρυς ἄλλο δύναται τὸ διώκτην περιφανῶς ὄντα καὶ βλάσφημον, τὰ τῶν ζηλωτῶν ὑποκρίνεσθαι, ὅμως πρὸς οὐδένα ποτὲ καταδεξαμένους διαφέρεισθαι, τίνα νῦν οἷε ψυχὴν ἔχειν πρὸς πάντας καὶ ὑπὸ πάντων βάλλειν καὶ βάλλεσθαι βιαζομένους; πλὴν ὅτι ἂν καὶ οἰήσῃ ἔχε μοι κακείνα τῶν ὁμηρικῶν ἐπὶ μνήμης, ὅτι Αἴας δ' οὐκ ἠδύνατο μένειν, ἐπείγετο γὰρ βελέεσσι, καὶ ὅτι τὸν αὐτὸν ἥρωα μέγαν περ ἔόντα καὶ ἱφθιμον καὶ ἀγαθόν, ὥσαν ἀπ' ὀσφείων, ὃ δὲ χασσάμενος πολεμήχθῃ.

ρνε') Τῷ αὐτῷ

Ἀκούσας, οἶμαι, ὅτι δὴ καὶ ποιῶ, φιλοτιμίαν καλέσεις τὴν πρᾶξιν, καὶ κάλει οὕτω· πάθος γὰρ οὐκ ἐμοῦ δὴ μόνου τοῦτο, ἀλλὰ καὶ πάντων ἀνθρώπων, ὥσπερ δὴ καὶ ἄλλο τι τῶν κοινῇ προσόντων τῇ φύσει· καὶ πάθος μόνον ἀγῆρων τοῦτο, ὡς ἔφη Θουκυδίδης. Τί δὲ ποιῶ; ἐπιστολὰς τὰς ἐμαυτοῦ ἄλλοθεν ἄλλην ὡς ἂν οἷός τε ὦ συλλέγων καλλιγραφεῖν δίδωμι, βουλόμενος αὐτάς εἰς πυκτίον ἔχειν ἀθρόας, οὐδενὶ μὲν ἐσομένην εἰς ὀνησιν τοῖς ὀφειγόνοις—φθάνω γὰρ αὐτὸς περὶ τῶν ἐμαυτοῦ τὰ ληθῆ λέγων, πρὶν τίνα ἕτερον φθίνας εἰπεῖν—ὅμως καὶ οὕτω τῶν γεννημάτων μὴ ἀμελῶν· νόμος δὲ οἶδας καὶ τοῦτο τῆς φύσεως στέργειν τὰ ἐκγόνα, κἂν ὄντα τύχῃ τὰ πάντων φαυλότατα, καὶ τῷ νόμῳ πάντας ὑπεῖκειν ἀνάγκη, ὅσοι καὶ τῇ φύσει δουλεύουσιν· τὰς μὲν τοίνυν ἄλλας συνηθοικέναι μοι δοκῶ πάσας καὶ τῷ γραφεῖ δεδωκέναι, ἐκείνας μέντοι μόνας οὐ συνταχέναι ταῖς ἀδελφαῖς, ὅσαις ἀπολυθῆναι πρὸς σὲ τὴν σοφωτάτην ἐμοὶ συμβέβηκε κεφαλὴν· ἃς εἰ μὲν, ὡς δῆτινας καὶ ἄλλας τῶν περιττῶν, ἢ εὐδαίμων οἰκία φέρει παρ' ἑαυτῇ, πέμπτῃ δὴ πρὸς ἡμᾶς ὁμοῦ μὲν ἐκείνην καθάριων τῶν εἰκαίων, ὁμοῦ δὲ

καὶ ἡμῖν χαριζόμενος τῇ ἀποδόσει τῶν οἰκείων· πάντως γάρ τοι αὐτάς οὖσας, εἰ μὴ πέμψεις, οὐ διὰ παντὸς οἴκοι τηρήσεις, ἀλλ' ἢ καθ' ὕδατος ἀφήσεις, ἢ εἰς πῦρ ἐνήσεις, ἢ εἰς λεπτὰ διατμήξεις· εἰ δὲ μὴ παντάπασιν εἰσι περιτταί, ἀλλὰ τι καὶ φειδούς ὁρᾷς ἐν αὐταῖς καὶ τοῦ σώσεσθαι ἄξιον, καὶ οὕτω μάλιστα πέμπε· καὶ οὐκ ἀπολέσεις· πέμψας, βελτίους δὲ ἀμωσγέπως αὐτάς ἀπολήψῃ, ἐπελθόντος ἐμοῦ καὶ ἐπισκεψαμένου, καὶ τοῖς ἐνοῦσι τῶν πλημμυελήματων εἰς δύναμιν βεβροθηκότος.

ρνς') Ὁ μέγας Λογοθέτης τῷ πατριάρχει

Ὁ συμβαίνειν πάσχειν πολλάκις τοὺς ἀσθενῶς τῶν ὀψων ἔχοντας, εἰ ταῖς ἡλιακαῖς αὐγαῖς αὐτάς ἐπαφήσουσι, καὶ τὸ προσὸν γάρ ἀπεβάλλοντο, εἰ ἀφυλάκτως τε καὶ ἀδεῶς αὐταῖς ἐπιβάλοιεν, τοῦτ' αὐτὸ παθεῖν ἐμὲ γέγονε νῦν πρὸς τὰς ἐπιστολάς ἀντικρυς· ἄλλοτε γὰρ ἄλλην καὶ ἐτέραν παρ' ἐτέραν δεχόμενος, εἶχον μὲν ἐπεντυφᾶν τῷ ἐγκειμένῳ πλούτῳ τῶν χαρίτων ἐκάστη[ς], εἶχον δέ τι τάχα· καὶ ἀντιφθέγγεσθαι, εἰ καὶ σκιαῶς εἰδῶλον τοῦ μὲν εἶναι ἐδόκει πρὸς σωματίων ἀλήθειαν, ἢ πρὸς μεγάλῃν τινὰ καὶ διαπρυσίαν φωνήν, ὥς φασί τινες, τὸ τῆς ἡχοῦς ὑστερόφωνον· ἀλλὰ πρὶν μὲν συλλέξας τὰς ἐπιστολάς παρ' ἐμαυτῷ κατεῖχον θησαυρὸν ἄσυλον· νῦν δ' ὥς πᾶσαν ἀνελίξας, πάσαις ἐπεξῆλθον ὁμοῦ, ἀπεπάγην ὥσπερ τὸν νοῦν καὶ ἄγονον τελῶς ἔσχον αὐτόν· εἴτα τὴν τοῦ ἐπιστελλέειν οἶον παντελῶς ἀπώλεσα δύναμιν, θαύματι τῷ πρὸς τὰς ἐπιστολάς τὸ πρᾶγμα παθών. Ὅθεν καὶ σιγῇ πέμπειν αὐτάς ἡβουλόμην μὴ ἔχων ὅ τι ποτ' οὖν ἔρεῖν αὐτῶν ἄξιον· ἀλλ' ὅτι με σφοδρὸς ὁ περὶ αὐτάς ἔρως κατέχει, καὶ δούλομαι σὺν τάχει μοι τὴν θησαυρὸν ἀποδίδοσθαι· δίκαιος δ' ἂν εἶην ἀπολαβεῖν πάντως αὐτοῦ εἰ μὴ δὲν ἕτερον, ἀλλ' ὅτι καλῶς ἔχω θησαυρίσας μέχρι· καὶ τήμερον καὶ οὐ δέδωκα συλήσειν ἢ καὶ διαρπάσειν τινί· τοῦτο μόνον· ἐρῶ, καὶ ἐκτεῦων ὥσπερ ἐρῶ· ἐπίταττε συντάττειν αὐτάς ταῖς λοιπαῖς τὸν τὴν θαυμασίαν γράφοντα βίβλον, ἢ σου τῆς ἱερᾶς καὶ σοφωτάτης ψυχῆς αὐτάς τε καὶ τὰ λοιπὰ συγγράμματα δέχεται·

θαῦμα καὶ ὠφέλειαν τοῖς τε νῦν οὖσι τῶν ἀνθρώπων σοφοῖς, καὶ τοῖς μεταγενεστέροις ἡμῶν, οὓς ὁ μέλλον γεννωμένους ἀναδείξεται χρόνος· εἶτα τὴν τε βίβλον αὐτὴν ὡς ἔχει ἅπαντα ἀθρόον τὰ σά, ὅσα δηλαδὴ γραφῇ τῇ νῦν παραδίδεται, καὶ ὡς ἐγὼ νῦν ἔχων ἐκπέμπω, πρὸς ἐμὲ αὐτὸν αὐθις ἀνάπεμπε ἀσμενέστατά γε ἀπολήψομενον· ἀπολήφομαι δέ, εἰ καὶ μὴ ἐμὰ τὰ διδόμενα, ἀλλ' οὖν ὥσπερ ἐμὰ, ὅτι παρ' ἐμαυτῷ καλῶς ποιῶν ἐφυλαξάμην τὰ σά, καὶ οὐ γέγονά τις ἀμελῆς ἐπὶ τῷ περιῶσαι καὶ ποιῆσαι διαρκῇ τυγχάνειν τὰ τίμια. Τοίνυν καὶ ὥσπερ τις οὐκ ἀδόκιμος ἔμπολος σὺν κέρδει τὰ τῆς ἐμπορίας ἀπολήψεσθαι βούλομαι· ἢ κατ' ἄλλην εἰκόνα τὸ δάνειον σὺν δαφιλεστάτῳ τῷ τόκῳ καὶ πρὸς αὐτοῖς τοῖς κεφαλαίοις, πλουσιωτάτην ἄμα καὶ μεγίστην τὴν ἐκ τούτων ὠφέλειαν κίχρημι δὴ ἄρα τὰ σά. Σὺ δέ, πανάγιε, φιλότιμος ὢν, ὥσπερ ἤτησάμην, οὕτω μοι εὐεργέτης ἀντὶ χρεωφειλέτου καθίστασο, διδοὺς μὲν καὶ τὴν βίβλον αὐτὴν, ἵνα μεταγράψας ἐπὶ ἄλλης, ἐκείνην ἀντὶ ταύτης κησάμενος, εἴτ' οὖν πεπλουτηκὼς ἔπομαι· ἀποδιδούς δέ καὶ αὐτὰς δὴ ταύτας τὰς ἐπιστολάς, ὡς νῦν ἐγὼ καθάπερ ἐμαυτὸν διασάμενος ἐκπέμπω· ἐβιάσάμην δὲ λέγω ἐμαυτόν, ὅτι μου καὶ τῆς ψυχῆς σφοδρὸς ὁ περὶ αὐτὰς ἔρως ἐκράτησεν, ὡς καὶ ἀνωτέρω ἔφθην τῆς ἐπιστολῆς εἰρηκῶς, καὶ ἤθελον τὸν θησαυρὸν ἔχειν ἀνέκδοτον.

ρζ') Ὁ πατριάρχης τῷ αὐτῷ

Ἐβουλόμην μὲν ἐγὼ τὰς πάσας τῶν ἐπιστολῶν χάρταις ἐναπογραφάμενος διαμένειν εἰς τὸν μετέπειτα βίον ἀφῆναι ὡς δὴ τινος λογικῆς καλλιτεχνίας ὑπόμνημα· ἀλλ' ὅτι μὴ αὐτὰς ἀξίας τοῦ περιεῖναι καὶ κατεῖληφα ὡς μετρωτάτας ἀπολεξάμενος, ἐκδιάσας κἀν τούτῳ ναι μὴν καὶ τυραννήσας τὸν καταψηφισάμενον λογισμὸν δίδωμι τῷ γραφεῖ οὐκ εἰδῶς ἄντικρυς ἐκ φιλοτιμίας ὅ,τι δὴ καὶ ποιῶ· ἐπειδὴ περ ἐπέσχον ἂν ἐμαυτὸν ταύτης τῆς πείρας, στήλῃς ἐσομένης μᾶλλον τῆς τοῦ συνταθεικότος ἀγροικίας ἢ ἐπιδείξεως τῆς αὐτοῦ περὶ λόγους σπουδῆς· πλὴν

ἐκ τῶν ἀπασῶν ὀλίγας μεταγράψαι πεποιηκώς, τὰς πάσας αὐθίς σοι ὡς ἡ ὑπόσχεσις πέμπω συνηθροικώς· ἐπεὶ δ' ὑπήκουσα καὶ πέμπω, ὑπάκουσον ἐν τῇ μέρει καὶ σὺ καὶ μοι χάριν δὸς ἀντὶ χάριτος. Τίς ἡ χάρις; ἀφάνισον τοῦ λοιποῦ τὰς πάσας καὶ τὸν τῆς ἀμαθίας ἐμοὶ μείωσον ἔλεγχον· μειώσεις δέ, εἰ τῶν φαύλως ἐκδοδεμένων οὐκ ἐπίσης ἐν βίῳ πολὺ τε σώζεσθαι πλήθος· ὅπου καὶ ἀγαπᾶν φάσκων καὶ ἀληθῶς ἀγαπᾶν, συνεβούλευες ἂν οἶμαι, εἰ μή τις εἶργεν αἰδώς, καὶ ἅς ἐδόξαμεν περιποιεῖσθαι, ὑπὸ τὴν αὐτὴν ἄγειν ταῖς λοιπαῖς καταδίκην τοῦντεῦθεν ἔσσεσθαι μέλλον καθ' ἡμῶν τῶν φίλων διαλύειν καθάπαξ προνοούμενος ὄνειδος· εἰ δ' ἀπορεῖς ὅτου χάριν τὰμαυτοῦ μὴ αὐτὸς ἀφανίζω, σοὶ δ' ἀφίημι τοῦτο ποιεῖν, ἐφάμην ἤδη, καὶ αὖθις δὴ λέγω, ἀποστέλλειν ὑπεσχημένος ἁλῶναι ψευδόμενος πρὸς τηλικούτον καὶ ταῦτα δεῖν εἶναι οὐδόλως ἐνόμισα· καὶ ἅμα μέμνησό μοι καὶ τῆς θαυμασίας ἐπιστολῆς, λέγω δὴ τῆς σῆς, ἥ γε παμπύλλοις τε καὶ λαμπροῖς τοῖς ἐπιχειρήμασι τὴν τῶν ἐπιστολῶν ἀπαίτησιν ἀγωνιζομένη χαιροτάτην ὁμοῦ καὶ τὴν ἀπόληψιν μὲν σοί, ἐμοὶ δὲ τὴν ἀπόδοσιν ἀπεργάζεται. Ταύτης δὴ μέμνησο, καὶ ἔτι μᾶλλον ἐκ τῶν οἴκοθεν σαυτοῦ λύειν ἔξεις τὸ ἄπορον.

*ρηνή) Τῇ πρωτοβεστιαρίῳ καὶ τῇ ἀδελφῇ αὐτῆς
παραμυθητικῇ*

Σὺ μὲν ἴσως, κυρία καὶ θύγατερ ἐν Χριστῷ, οὐκ ἀπεικότως ἡμᾶς ἀφίλους ἡγήσῃ καὶ διαθέσεως τῆς κατὰ πνεῦμα ἀμνήμονας, μηδὲν παθεῖν δόξαντας πρὸς τὴν ἐπελθοῦσάν σοι συμφοράν. Τὸ γὰρ δι' αἰσθήσεων ὡς ἐπὶ πολὺ τοὺς ἀνθρώπους ἡμᾶς πεφυκέναι τὰς κρίσεις ποιεῖσθαι, δώσει που καὶ περὶ ἡμῶν τοιαύτην σχεῖν τὴν ὑπόληψιν, μηδὲν παρασχόντων τοῖς ἄλλοις, οἷον ἐπὶ τῇ συμβάντι πεπόνθαμεν αἰσθανθῆναι, οὐ μὴν δὲ ταῖς ἀληθείαις ὡς ἡ ἐκτὸς ἔδειξεν αἰσθησις, καὶ τὸ πρᾶγμα συμβέβηκε πᾶν μὲν οὖν τοῦναντίον· ἐπεὶ καὶ σφόδρα ὠδινήθη ἐν ἐμαυτῷ, καὶ πικρίας ἐπλήσθη, καὶ ὅσον οὐκ οἶδα ἐφ' ἐτέρῳ πάθει πενήθησας ἐπένθησα. Ταλανίζω τὸν βίον, ταλανίζω καὶ

τὴν ζωὴν ἑμαυτοῦ, τὸν μὲν ὅτι ἄνθρωπον, οἷον οὐ πάνυ πολλοὺς ἐξ οὐπερ κόσμος καὶ βίος συνέστη, πεπλούτηκεν, ἀπεβάλετο· τὴν δ' ὅτι παρακλήσεως ἐστέρηται, ἀνακωχῆς, συμβουλῆς, βοηθείας, πάντων· ὁμοῦ τῶν καλλίστων, ἃ μοι περιούσια τῷ βίῳ παρείχεν ἡ ἐκδημήσασα. Ἐυτέναξα γοῦν τῆς ὄντως μακαρίας ἐκείνης· καὶ τότε τὴν ἐκδημίαν ἀκούσας, καὶ συχνὰ τῶν ὀφθαλμῶν κατήγαγον δάκρυα· καὶ νῦν ἔτι στενάζων οὐ παύομαι· τάχα γε μὴν οὐδὲ παύσομαι, ἕως καὶ λογισμὸς ἐν ἐμοὶ μένει, καὶ πνοὴ παραμένει, καὶ δύναμις σύνεστιν ἄλλη τῶν ὧν ἐστέρημαι μνημονεύουσα· οὐ μόνον δέ, ἀλλὰ καὶ δικαίαν μέμνημαι τηνικαῦτα, τρόπον τινὰ πρὸς Θεὸν συστησάμενος. Καὶ ὅτι μὲν ἔφασκον δέσποτα καὶ δημιουργεῖ πάσης φύσεως εἰς ζωὴν ἐκτρέπεις τὴν θανάτου σκιάν, εἰς ἀφθαρσίαν δὲ τὸ θνητὸν μεθιστᾷς, πάντα τε ποιεῖς καὶ μετασκευάζεις μόνῃ τῷ θούλεισθαι· καὶ ἄπορον οὐδέν, οὐδ' ἀδύνατον παρὰ σοί, πᾶς τις· οἶδε καὶ πᾶς τις ὁμολογεῖ, ὁ καὶ Θεὸν σε γνήσιον καὶ εἰδῶς καὶ ὁμολογῶν· ἀλλ' ἐπειδὴ σὸς νόμος ἄλυτος οὗτος εἰς γῆν τοὺς ἐκ γῆς ἀποστρέφεισθαι, καὶ δεῖ κατὰ πᾶσαν ἀνάγκην θανάτῳ λειτουργεῖν τοὺς καὶ τὴν ἀρχὴν εἰς γένεσιν ἡκοντας, ἵνα τί μοι προσέθηκας ἡμέρας ταῖς ἡμέραις ἐκείνης ὁ χρόνων πατήρ, ὥς συμβῆναι μικρὸν ὕστερον, ἀλλὰ μὴ νῦν τὴν διάλυσιν; ἡγώνισται καλῶς ὑπὲρ τῆς σῆς δόξης, ἡνδρίσατο πρὸς τὰς ἀρχάς, ἀντέστη πρὸς τὰς ἐξουσίας, ἀντικατέστη πρὸς τὴν ἁμαρτίαν, ἵνα τὴν πίστιν τηρήσῃ, ὥς δὴ καὶ τετήρηκεν. Ἐχρῆν λοιπὸν αὐτὴν καὶ παραμεῖναι μικρόν· ἐχρῆν καὶ ἔτι περιεῖναι τοῖς ὧδε, εἰ μὴ ἑαυτῆς ἔνεκεν καὶ τῶν στεφάνων—ἔχει γὰρ αὐτοὺς τελείως ἤδη ἀπολαβοῦσα—τοῦ γοῦν οἰκοδομήσαι καὶ στηρίξαι· καὶ καταρτίσαι τοὺς ἐπηρεαζομένους ὑπὸ τῆς βασκανίας καὶ σαλευομένους καὶ πορθουμένους. Τοιαῦτ' ἐγὼ δυσανασχετῶν ἔλεγον, ἀγνοῶν πάντως τὸ τῆς προνοίας βάθος καὶ τὸ τῆς περὶ ἡμᾶς οἰκονομίας μυστήριον· καὶ οὐδ' ἐνίχνευσιν ἀβύσσου τῆς θείας βουλῆς τε καὶ γνώσεως πορευόμενος· πλὴν οὕτως ἔχων στεναγμῶν καὶ ὀδύνης καὶ σπλάγχχνων πυρώσεως, ὥς ὑμᾶς ψήθην αὐτὸς ἀφικέσθαι· καὶ μικρὸν οὕτω τῆς κατεχούσης πι-

κρίας ἀνακωχεῦσαι· ἐνταῦθεν καὶ διχόθεν μοι ὁ πρόσφατος οὖτος ἐπεταχύνετο πλοῦς· τοῦτο μὲν ἐκ τῶν βασιλικῶν γραμμάτων μὴ θραδύνειν μηδ' ἀναβάλλεσθαι εἰς Ἀτραμύτιον ἀπαντᾶν κελεύοντων· τοῦτο δὲ καὶ παρ' ἐμαυτοῦ ἐλπίζοντος εἰς Καλλιούπολιν ὑμῖν ἐντυχεῖν, ὅπου διὰ θαλάσσης τὴν πορείαν εἰς Βυζάντιον ποιεῖν βουλομένους ἡμᾶς τὰ βόρεια τῶν πνευμάτων κατεῖχε κρατοῦντα διὰ τὴν ὥραν—χειμερία γὰρ ἦν—καὶ τῆς ἀπὸ μεσημβρίας οὐδόλως πνέειν παρέχοντα. Διὰ τοῦτο καὶ ἐπιδίδωμι ἐμαυτὸν χειμῶνι καὶ κλύδωνι καὶ δευτεραίῳ λάτρῳ ἀπαρκτίᾳ φερόμενος εἰς Καλλιούπολιν παραγίνομαι, οὐδεμιᾶς ἐτέρας ἀνάγκης ὥς τῆς ὑμετέρας ἐντυχίας καταίρειν ἐπαιγούσης ἐκείσε· ἀλλ' ὥδέ μοι καὶ τοῦτο ὑμῶν τε καὶ τοῦ σκοποῦ διαμαρτάνει, λύπης ἐπίτασις γίνεται, καὶ ὥς οὐκ ἦν αὐθις ἀναπλέειν διὰ τοῦ πορθμοῦ ὥς τε Προικόνησον καὶ Πείρινθον, καὶ αὐτὸ Βυζάντιον τὴν ἀπ' αὐτῶν φέροντος· οὐ τὴν ἐς αὐτὰ τοῦ βορέου, λυπηρὸς λυπηρῶς ἐκείθεν καὶ δεινῶς σκυθρωπάζων πορεύομαι, πεπεισμένος μὴ ἂν ἄλλοθεν δυνηθῆναι παρακληθῆναι, εἰ μὴ ὑφ' ὑμῶν αὐτῶν, εἰ καὶ παράδοξός πως ὁ λόγος· αἱ γὰρ πολλὰ καὶ μεγάλα τῷ πρὸ βραχέος χρόνῳ διενεγκοῦσαι ὑμεῖς ἱκαναὶ γένοιθ' ἂν καὶ παραμυθίαν ἐπινοήσασθαι τοῖς ὀδυνομένοις, καὶ φέρειν γενναίως εἰσηγγέσασθαι τὰ συμπίπτοντα. Ταῦτα μὲν οὖν πρὸς ὑμᾶς ἐπέσταλται, τὰς γνησίας δούλας τοῦ Θεοῦ οὐ λόγος ἄλλως ὄντα οὐδὲ συμπεπλασμένα ρημάτια, ἀμυδρὰ δὲ μᾶλλον τῆς ἐν ἡμῖν φλογὸς ἔκφανσις· καὶ πάσης γενομένης ἀμέτοχος παρακλησίως, εἰ μὴ σφόδρα περιπαθῶς διετέθην καὶ ὥς ὑμᾶς ἔσπευδον οὐ μᾶλλον δοῦναι παράκλησιν, ἢ λαβεῖν. Τέως μὲν οὖν παραμυθεῖσθε, Θεοῦ μνημονεύουσαι· καὶ ὑμῖν ὑπέθεσις ἔστωσαν τῆς εὐθυμοτέρας ζωῆς οἱ Ἀθραᾶμ κόλποι, δεξάμενοι τὴν ἱερὰν ἐκείνης ψυχῇ· ἔστω δὴ καὶ Θεὸς αὐτὸς παρακλήτωρ, ὃς γε καλῶς ἐκείνη διὰ βίου πολιτευσαμένη, ζῶσα μὲν τὴν ζωὴν καὶ ὑμᾶς, τὰ τέκνα, μεταστᾶσα δὲ τὸ πνεῦμα καὶ ὑμᾶς αὐθις, τὰ τέκνα, παρέθετο· παρακαλεῖται δὲ καὶ ἡμᾶς ἐτέρωθεν δοκοῦντας ἐπὶ τῷ συμβάντι οὐδὲν ἔλαττον τῶν ἐκείνης γνησιωτάτων ὑμῶν τὴν ψυχὴν πεπονθέναι.

ρσθ') Τῷ μεγάλῳ Δογοθέτῃ

Τὰ τοῦ Πέτρου παιδιά, ὃν Πέρσαι μὲν Φακρατίνην ἐκάλουν, πρὶν τὰ Περσῶν ἦθῃ καταλιπεῖν καὶ τὰ χριστιανῶν παρὰ χριστιανοῖς γενόμενον τελεσθῆναι, χριστιανοὶ δὲ ὕστερον ὡς ἑαυτῶν ἓνα ἐκ τοῦ θεοῦ βαπτίσματος ἐγνωκότες Ἀνδρόνικον προσηγόρευσαν, τούτου μοι τὰ παιδιά σήμερον προσιόντα ἐπυνθάνετο τί διαπραξασθαι ἴσχυσα ἐπ' αὐτοῖς τῷ βασιλεῖ ὑπόμνησιν ὁμοῦ καὶ ἱκεσίαν ὑπὲρ αὐτῶν ἀνενέγκας· ἐγὼ δ' αὐτοῖς μὴ ἔχων ὅτι μὴ ἄπερ ἤκουσα ἀποκρίνασθαι, τὴν μὲν πρόνοιαν ἔφην ἀφαιρεθήσεσθε, ἥ καὶ ἀφήρησθε ἤδη, μετανάσται δὲ ἐπὶ τὰ πρὸς Θράκην καὶ Μακεδονίαν χωρία γενήσεσθε, ὅπου καὶ ὀπλίζεσθε βουλομένοις ὑμῖν μετὰ τῶν στρατιωτικῶν Περσικῶν καταλόγων, καὶ σιτηρέσια δοθήσεται, καὶ γῇ ἀρόσιμος προσεπιδοθήσεται. Οὐκ ἔφθασαν ἐκεῖνα τὸ πᾶν ἀκοῦσαι τοῦ λόγου, καὶ ὡς εἰς ἑλεεινὰ κατέστησαν δάκρυα, καὶ ῥήματα πολὺ τῶν δακρύων ἑλεεινότερα, οὐκ ἂν ποθ' ἱκανός σοι παραστήσῃ γενοίμην· ἐγὼ λέγειν ὅτι πᾶσι τοῖς περὶ ἡμᾶς ὀδυρμὸν ἀνῆψαν καὶ θρήνον, καὶ οὐδεὶς ἦν ὅστις οὐκ ἐνίκη τοὺς οἰκείους τοῦ πάθους τοῖς δάκρυσιν· ἀλλὰ καὶ τὸν ἀναλγητότατον ἐμὲ καὶ ἀδακρυτώτατον ὅλον τοῦ πάθους καὶ τῶν θρήνων ποιῆσαι δεδύνηνται, ὡς μὴ ἔχειν ἑμαυτὸν ἐπισχεῖν τῶν δακρύων καὶ σφόδρα βουλόμενον. Ἐζήλωσα ἔγωγε τῶν μειρακίων τούτων¹⁾, ἐζήλωσα τὴν περὶ θρήνους σοφίαν καὶ δεξιότητα, καὶ μάλιστα τοῦ νεωτέρου, ὡς οὐκ οἶδ' εἴ τις οὐ ἐτέρου ῥήτορος θρηνητῆρος ἐπιστήμην καὶ δύναμιν. Θαυμάζεις, εὐ οἶδα, καὶ ἀπορεῖς εἰ τῶν ὑπὸ βαρβάρων τούτων τοῖς λόγοις οὕτως ἐάλων ἐγὼ ἀνάσχου τῶν δε μικρὸν λεγόντων ἀκοῦειν· καὶ μὴ ἀφήσης ἐμὲ θαυμάζειν οὕτω θαυμάζοντα, περὶ δὲ τὸν ἄκομφον τουτονὶ μονωδὸν μεταστήσας τὸ θαῦμα, αὐτίκα με ἢ ὅτι μὴ ὡς ἔδει ἐκπλήττομαι λέγε, ἢ τὴν ἐκπλήξιν ὑποκρίνομαι· οὐ τούτου δὲ μόνον χάριν δεῖ τούτων ἀκοῦσαι, ἀλλὰ καὶ εἰς οἶκτον κινήθηναι, καὶ τινα αὐτοῖς ὠφέλειαν ἐπινοῆσαι, ἃ δὴ καὶ βεβαίως ἔσται, εἰ μόνον τῷ νεωτέρῳ λέγειν κελεύσεις ὡς λέξοντος ἀκουσόμενος.

¹⁾ Ἐζήλωσα ἔγωγε τῶν μειρακίων τούτων] ἑλλείπει. ἐν Α.

ρξ') Τῷ αὐτῷ

Καὶ τὴν χθὲς καὶ τὴν νῦν οὖσαν ἡμέραν ὁ πρῶτος ἀφίκετο πρὸς ἡμᾶς ἰκετεύων, τάχα δὲ καὶ βιάζων τὸ ἱερὸν ἡμᾶς ἐπισκέψασθαι ὄρος, οὐκ ἂν ἄλλως ἀφιγμένος ἢ τῆς δε τῆς προφάσεως ἔνεκεν· ἐπειδὴ περ καὶ γῆρας αὐτὸν καὶ τὰ τῆς νόσου, ἣ δεινὴ αὐτῷ καὶ μακρὰ γέγονεν, εἵργει ἐγκαταλείμματα. Ἀξιὸν δὲ καὶ αὐτὰ τοῦ θαυμαστοῦ πρεσβύτου ἐκθεῖναι τὰ ρήματα· ἐγώ, φησὶν, ὑμᾶς, δέσποτα καὶ κοινὲ πάτερ, περὶ τοῦτό που πολλὰ πολλὰκις ὑπομνήσας ἐκείνου, καὶ μηδὲν ἀνύσας, σιγᾶν ἐπέταξα ἑμαυτῷ· οὐ μὴν οἷός τε γέγονα τὸν ὅρον τοῦτον διὰ τέλους φυλάττειν· οἴκτου τε καὶ δειλίας πρὸς τὴν τῆς σιγῆς κατὰ ἐξαχόντων· καὶ γὰρ δέδοικα μὴ καὶ ὧν ἐν αὐτῷ συνέβη—ὅστε δὲ πάντες οἷα συνέβη—συμδῆσεται· χείρονα, μὴ ὄντος προστάτου τοῦ τὸν πολὺν τῆς ἐκείσε μυριανδρίας καὶ ὡς ὅπως οὖν καταστορέοντος ὅχλου· τὸ δ' αὐτό με καὶ εἰς οἶκτον κινεῖ, τὸ μέλλον ὥσπερ ἔχοντα πρὸ τῶν ὀφθαλμῶν· τί λοιπὸν φημι; ἐπειδὴ, φησὶ, τὸ τῆς σιωπῆς διέλυσσα δόγμα, γραφήτω τὰ περὶ τῆς τοῦ πρώτου ἐκλογῆς προστάγματα, καὶ ἀπολυθήτω μετὰ τινας τῶν βασιλικῶν· οἷε με λέγειν τῶν ὑπὲρ τοὺς πολλοὺς ἑνός, οὐδὲν διοίσει πρὸς τίνος ἄνυσιν ἔργου καὶ εἰ τοῦ πλήθους ἐκεῖνός τις εἴη· πλὴν γὰρ τοῦ τοῖς μοναχοῖς ἐγχειρίσαι τὰ βασιλέως σπουδάσει πράττειν οὐδέν· ἔν μὲν τοῦτό φησιν ὁ πρῶτος καὶ καλόν· λόγος δὲ καὶ οὗτος αὐτοῦ ἐπιταχύναι τὴν πρᾶξιν, ὥς ἂν μὴ βραδέως πεμψάντων συνέβη, ἕτερον δὲ ὁ μοναχός, Μακάριον αὐτὸν καλοῦσιν ὃν τὴν πόλιν ἀταλαβεῖν ὁ πρωτοβεστιάριος ἔπεισε· μοναχικὰς αὐτῷ λειτουργίας πληρῶσαι. Οὗτος ἡμῖν προσιών, ἡμᾶς μὲν γράμματα, βασιλέα δὲ δι' ἡμῶν πρόσταγμα ἤτησε, μετρίαν ἄμφω πρὸς τοὺς Γαλισιώτας παραίνεσιν ἔχοντα, ὥς ἂν τὰ τε ἄλλα ὧσιν εἰρηνικοί, καὶ πρὸς τὸν πρόεδρον Ἐφέσου ὅσα καὶ εἰς γνήσιον ἀρχιερέα συμβαίνουσι. Τὰ μὲν οὖν παρ' ἡμῶν εἴληφα, τὰ δὲ παρὰ βασιλέως οὐκέτι· οὐ γὰρ αὐτοῦ πω τὸ αἶτημα εἰς τὰς θείας ἐλήλυθεν ἀκοάς· νῦν δὲ εἰσελθέτω διὰ σοῦ, καὶ διὰ σοῦ λοιπὸν πέρας αὐτῷ λαμβανέτω. Ἐπεὶ δ' οὐ τῶν πολιτικῶν τίς

ρξγ') Τῷ αὐτῷ

Τὸ ἐν Ρόδῳ μοναστήριον — Ροδίνην αὐτὸ ἐγχωρίως καλοῦσιν — οἱ ἐξ Ἱεροσολύμων ἦκοντες οὗτοι ἡτήσαντο λαβεῖν εἰς μετόχιον, ὡς ὃν ταῖς ἀληθείαις πατριαρχικὸν καὶ ἔσχον γε λαβεῖν ὡς ἡτήσα[ν]το, δόντων εὐκόλως ἡμῶν τὸ δὲ οὐκ ἦν ἡμέτερον, ὡς ἀρτίως ἄνδρες ἀνεδίδαξαν Ρόδιοι, ἀκριδέστατα φάσκοντες περὶ τοῦδε εἰδέναι. Τοῦ δὲ Ροδίων προέδρου, ἔστι γε μέντοι ἀπορώτατον, ἔφην δ' ἂν καὶ ἄοικον, εἰ μὴ εἰς αὐτὸ κατοικῶν ἄνθρωπος κυλλὸς καὶ οὗτος τοὺς πόδας, καὶ πρὸς ἦν ἂν εἴπης ὠφέλειαν τοῦ μονυδρίου ἀκίνητος, ταύτην ἀπεῖργεν αὐτοῦ τὴν ἀπόφασιν. Ἐπεὶ δ' οὐχ ἡμέτερον, καταλέλυται δηλονότι καὶ ἡ πρὸς τοὺς Ἱεροσολυμίτας ἡμῶν δωρεὰ βασιλεὺς δὲ δήπου δώσει· βασιλικὸν γὰρ ἐξ ὅτου περ γέγονε λέγεται, καὶ τοῖς βασιλέως συγκαταλέγεται. Ὅθεν καὶ προσταγμάτων δυοῖν προβεβηκότων, θάτερον μὲν τὴν δόσιν αὐτοῖς ἐρίξασθω, θάτερον δὲ τῷ τῆς νήσου ποιμένι πεμπέσθω, ἱλαρῶς καὶ τοὺς ἀνθρώπους ἐπὶ τὸ παραμικρὸν ἄοικον βασιλικὸν μοναστήριον ἦκοντας ἰδεῖν, ἱλαρῶς καὶ τὴν δεσποτικὴν βασιλικὴν δέξασθαι προσταγὴν. Ταῦθ' ἡμεῖς αἰτοῦμεν διὰ τοὺς δε γενέσθαι· καὶ μέλλοντα γενέσθαι, τάχιστα λαμβανέτω τὴν τελευταίην, μήπως ἀναχθείσης τῆς εἰς Ρόδον πλεούσης τριήρους, ἀσχάλωσιν αὐτοὶ καὶ μετὰ τὸ λαβεῖν ὑστερον εἰληφότες, καὶ ὅτε διαβαίνειν πρὸς τὸ ληφθὲν ἀπορώτατον.

ρξδ') Τῷ αὐτῷ

Συμεὼν τις ἔμπορος ἄνθρωπος, Σύρος τὸ γένος, Πτολεμαῖδος τῆς ἐν Παλαιστίνῃ πολιτῆς, φίλος ἐμός, οὐ πάνυ δὲ παλαιός, ἀλλ' ἐξ ὅτου περ ἐς Βυζάντιον ἦκε, πρόσφατος δ' ἦκε, καὶ μοι φίλος γέγονεν, ὅτι με Κύπριον ὄντα ἐμάνθανε, καὶ τι διὰ τὴν πατρίδα γειτονεῦσαν Παλαιστίνῃ Παλαιστιναίοις προσήκοντα, οὗτος Συμεὼν νεωστὶ προσιών, ἐπειδὴ καὶ νεωστὶ ἐκ τοῦ Πόντου κατῆρε, τά τ' ἄλλα καὶ περὶ τῶν βασιλέως τριή-

ρων κατήγγειλεν, ὡς εἶησαν μὲν τὰ ἑαυτῶν καὶ ἐφ' οἷς ἐπέμ-
φθησαν ἐργαζόμεναι, οὐ μέντοι γε εὐπρεπῶς ἐργαζόμεναι οὐδὲ
πάντη κατὰ σκοπὸν τῶν πεμφάντων, ἢ δειλίας γε χωρὶς τῆς
ἐξ ἀνθρώπων καὶ φόβου. Οἱ γὰρ πάλαι μὲν οὐκ ἂν ἐτέρως ἢ
ὡς ἂν ἐφῆκε βασιλεὺς, νυνὶ δὲ ὡς ἂν αὐτοῖς ἀρέσκη, καὶ οὐ
κατὰ τὰ πρότερα τὸν Πόντον ἐπιπλέοντες Γενοῦται, πολλὰ μὲν
πρὸς τὸν βασιλέως στόλον ἐπιβουλῆς ἔργα, πολλὰ δὲ καὶ ὕβε-
ως ἐνδείκνυνται καὶ περιφρονήσεως· κἂν μὴ τις ἐνθένδε ἀπειλὴ
θᾶπτον φθάσῃ κατασείσουσα τὰς ψυχὰς αὐτῶν καὶ τῆς πονη-
ρᾶς ἐφέξουσα σκέψεως καὶ ἐπιχειρεῖν εἰσιν ἔτοιμοι, καὶ διανου-
μαχεῖν πρὸς τοὺς ἡμετέρους· πλήρωμα νηῶν ὄντες ἔξ, καὶ πλει-
ους τάχα ἢ τσοαύτας πληρῶσαι. Οὐκ ἔγωγε διαπιστεῖν ἡδυνή-
θην ἀκούσας· μὴ τοίνυν μηδὲ σύ γε μαθὼν ἀπιστήσης· τὸ γὰρ
φῶλον, οἱ Γενοῦται, καὶ ἀπιστόν ἐστι διαφανῶς εἰς φιλίαν, καὶ
ὑπεροπτικὸν ἄλλως καὶ θάσκανον· καὶ οὔτε τῷ συνήνεγκέ ποτε,
συνήθεις αὐτοὺς κτησαμένῳ, οὔτε ἐφάνησάν τινα χάριτας ὀφεί-
λοντες, μὴ πικρίας ἀντὶ χαρίτων ἀποδιδόντες. Διὰ τοῦτό μοι
καὶ σπουδῇ τῇ πάσῃ διαπεμπτέον πρὸς αὐτοὺς Γενοῦτας δοκεῖ,
τοῦτο μὲν βασιλέως προστάγματα, τοῦτο δὲ καὶ γράμματα τῶν
ᾧδε παρ' αὐτοῖς δυνατῶν, τῆς τε ναυμαχίας ἀνείργοντα, καὶ
τοῖς ἄλλοις ἀποστήναι πείθοντα τυραννίδος, ἣν ἐπὶ τοῖς ἡμε-
τέροις οὐδὲν δέον ἐνδείκνυνται· ἐνδὸν τῶν νεῶν εἰσπηδῶντες καὶ
τοὺς πλεῖν ἐπ' αὐτῶν βουλομένους ἐμπόρους, ὡς τινες ὄντες
δεσπότηαι τῶν πάντων ἀρπάζοντες, καὶ μόνον οὐκ ἐπὶ κεφαλὴν
εἰς τὰς ἑαυτῶν ὠθοῦντες καὶ ριπτοῦντες τριήρεις, ἵνα δὴ μό-
νοις αὐτοῖς τὰ πορθμεῖα γένηται καὶ τὰ κέρδη. Ἐπὶ τούτῳ
πρὸς ἐκείνους τὴν ταχίστην διαπέμπειν φημί· κἂν μὲν οὖν εὐ-
λαβηθέντες ἀφέξονται, εἰ δ' οὖν, ἀλλὰ προσθεῖναι γε τοῖς προ-
στάγμασιν ὡς οὔτε περιόφεται βασιλεὺς, καὶ πᾶσι λοιποῖν Γε-
νοῦταις πολέμιος ἔσται, ὅτι τε σὺν ὕβρει τοῖς ἑαυτοῦ προσφέ-
ρονται, καὶ ὅτι συνθήκας τὰς πρὸς αὐτὸν οὐχ ὡς ἔξεστιν οὐδὲ
κατὰ τὰ δμωμοσμένα φυλλάττουσι. Ταῦτ' ἀκήκοα, ταῦτα διέ-
γνωκα, ταῦτα καὶ σοὶ τάχους ὡς εἶχον δεδήλωκα· ὡς δ' ἄμει-
νον τὸ δέον πεπράξεται, αὐτὸς εἰδείης ὁ καὶ σοφώτατος ὁμοῦ
καὶ δξύτατος καὶ εὐρεῖν αὐτὸ καὶ καταπράξαι.

ρξε') Τῷ αὐτῷ

Ὅτι μὴ μόνον πρὸς Θεὸν τὴν εὐχὴν ποιουμένους, ἀλλὰ καὶ πρὸς ἀνθρώπους αὐτοὺς ἀποδιδόναι χρή, τι ἂν τις καὶ εὐξήται, εἰ δ' οὖν ἄλλ' ἄμεινον τῷ παντὶ μηδὲ τυχεῖν εὐξάμενον, πάλαι μὲν ἐμὲ θεὸς ἐδίδαξε λόγος, νυνὶ δὲ καὶ ἐξ αὐτῶν τῶν πραγμάτων ἔχω μαθεῖν ἐναργέστερον. Ἀπώλεσε τὸ ἑαυτοῦ καὶ ὁ μόνον εἶχεν ὑποζύγιον ὁ Ξιφιλίνος· ἀπώλετο καὶ ἡμῖν παρῆχεν ἔργα τῷ κτήναι χρώμενος· ἔγνω τὸν τευθεν ἔλεον αὐτῷ ἵππον δοθῆναι αἰτῆσαι καὶ ἤτησεν ὅφ' ἡμῖν μεσίταις· ἀλλ' ἔως μὲν ἐν δεήσεσιν ἦν τὸ πρᾶγμα, καὶ κατένευε διδόναι οὐδεὶς, ἡρέμα τε ἡμῖν προσήει καὶ ἱκέτης ἦν ἀκριβοῆς κἂν τοῖς ρήμασι κἂν τοῖς πράγμασιν. Ἐπεὶ δὲ ὅτι τεύξεται ἤκουσεν, οὐκέτι τὸ σχῆμα μένει τῆς ἱκετείας σώζων, ἀλλ' ὥς τις ἀπαραιτήτος δανειστής ἐγκείται δσῶραι καὶ ἀπολαβεῖν μᾶλλον ἢ λαθεῖν τὸν ἵππον αἰτεῖ. Ἀπάλλαξον τοῦ σφοδροῦ τοῦδε ἡμᾶς καὶ μὴ περιιῆς ταῦτα παθεῖν τοῖς χρεώσταις, ὧν τὰς περιουσίας ὑπερβάλλει τὸ χρέος, ἐπὶ οἱ δεδανεικότες αὐτοὺς περιίστανται· ὥς ἂν δὲ οἷα πάσχω συμβαλεῖν μᾶλλον ἔχοις, ὁμοῦ δὲ γνοίης καὶ τὰ τοῦ καθ' ἡμᾶς κλήρου θρέμματα, ὥς εἰς ἀπαιτήσεις εἰσὶν ἐντελεῖς, οὐχ ἀπλῶς εἶναι τόν, δῶρον ἐσόμενον, ὁ βίαιος οὗτος αἰτεῖ· ἀλλ' ἅμα καὶ καλὸν εἶναι, εὖ σαρκῶν ἔχοντα, ὠραιότητα ἔχοντα, νεότητα, εὐκίνησιαν, καὶ εἴτι ἄλλο συντρέχον τοῖς εἰρημένοις, ἀκριβῶς καλὸν τὸ ἵππου καλὸν ἀπεργάζεται. Τοιούτοις ἐγὼ πολλοῖς ἀεὶ περιστοιχίζομαι, λεπτοῖς τε καὶ ἀκριβολόγοις ἀνθρώποις· καὶ εἴτι γε ἀφθόνοις καὶ ἐλευθέροις ὀπηνίκα ζητεῖν δεῖ. Ἀλλά με, θεε ἄνερ, τῶν μὲν ἄλλων ρύοιτό με Θεός· τοῦ παρόντος δὲ καὶ σύ, ἵππον αὐτῷ παρασχών· εἰ καὶ μὴ βουλότα πάντη τῶν ἐν διανοίᾳ αὐτοῦ καλῶν, μικρὸν δὲ ὅμως συμβαίνοντα· εἰ δὲ μὴ ἐγὼ μὲν ἴσως οὐδέν τι δεινὸν πείσομαι παρ' αὐτοῦ· ὁ δὲ βεβαίως ὅσα καὶ θῆρ ἐπιτιθέμενος, εἰ καὶ μὴ τοῖς ὁδοῦσι, λόγοις γοῦν σπαράσσειν οὐκ ἐκφεύζεται.

Ϟξς') Τῷ αὐτῷ

Φραγγόπουλος ὁ τὴν οἶκησιν οὐκ οἶδα, εἴτε ἐν αὐταῖς πηγαῖς, εἴτε περίπου αὐτὰς ποιούμενος, τὸ στόμαργον οἰσθᾶ που καὶ τριχομανὲς ἀνδράριον, τὸ ἀναιδὲς καὶ μηδὲν ὑγιές, τὴν γυναικα θανάτῳ ἀποβαλὼν, καὶ πάντα τοῖς πρίασθαι βουλομένοις τὰ αὐτῆς ἀποδόμενος, ἔπρω τε δύο ἐντεῦθεν καὶ χλαίνας ἐξ ἐρίου τοσαύτας ἐκτῆσατο, ἐρυθροβαφεῖς αὐτὰς καὶ λαμπράς καὶ τῆς πρώτης ἐργασίας, ὁποίας Ἰταλῶν μὲν χεῖρες ἐπιστημόνως ὑφαίνουσιν, ἡμεῖς δὲ παρ' αὐτῶν ὠνούμενοι χρώμεθα· ἐπεὶ δὲ τούτοις ἐκαλλωπίσατο, ἠράσθη καὶ μοιχρὸς ἦ καὶ παρθένων ἡπεροπευτῆς ἀκοῦσαί τε καὶ γενέσθαι· καὶ ἀκούει καὶ γίνεται, εἰ καὶ μὴ ἀμφοτέρω, τὸ γοῦν ἕτερον. Πρότρυτα μὲν οὖν καὶ οὐκ ὀλίγαις ταῖς ἡμέραις, ἀγερῶχῳ τινὶ καὶ γαύρῳ ἐπιφερόμενος ἔπρω ἄνετον κόμην ἔχων ἐπὶ τῶν ὤμων καὶ παίζουσιν, καὶ εἰς ὁσφύν¹⁾ ἐξ ἄκρας κεφαλῆς ἤκουσαν, πόλιν τὴν εὐδαίμονα ταυτηνὴ περιῆει, οὐκ ἐν τῷ τεταγμένῳ τὸ κτῆνος ἄγων καὶ πορευόμενος, ἀλλ' ὥς τις πυρριχίζων αὐτόχροημα καὶ κορυβαντιῶν· χθὲς δὲ οὐ μέχρι τούτου τῆς ἀτάκτου περιφορᾶς καὶ κινήσεως ἴσταται· ἀλλὰ τίς νύξ ἢ μεταξὺ Σαββάτου καὶ Κυριακῆς· καὶ εὐθὺς ἀρχομένης, οἷον διανοεῖτο καὶ ἐπραττεν ὁ δεινὸς καὶ ἐπίτριπτος ἄνθρωπος· ἀκόλαστον περὶ αὐτὸν συνεχάλει νεότητα, καὶ εἰστία μάλα λαμπρῶς· ὁ μέντοι πότος καὶ εἰς αὐτὸν παρετείνετο ὄρθρον· ἐπεὶ δὲ ἱκανῶς ἦσαν θεδρεγμένοι — ὄρθρος δὲ ἦν — οἱ δὲ τοῦ μεγάλου ναοῦ κώδωνες εἰς τὰς ᾠδὰς ἐκάλουν τοὺς ἅπαντας²⁾, σκότος δ' ἐπέειχε θαθύ, καὶ πολὺ τι παριέναι τὸν ὑπὲρ ἡμᾶς οὐρανὸν ἔδει, καὶ οὕτως τὴν ἡμέραν³⁾ αὐγάζειν, ἐνταῦθα τοὺς συμπτώτας ἀνίστησι καὶ ὀπλίζει καὶ παρὰ τὴν οἰκίαν λόχον αὐτοὺς ἄγει καθίσας τοῦ ἡμετέρου πρεσβύτου — τὸν μέγαν τῆς Ἐκκλησίας Σακελλάριον λέγω πρεσβύτην ἡμέτερον — καὶ ἐπειδὴ περ οὐδὲν οὕτος τῆς ἐπιδου-

¹⁾ ἐς ὁσφύν Α.²⁾ τοὺς πάντας Α.³⁾ οὕτως ἡμέραν Α.

λῆς προαισθημένος τὸ εἰωθὸς αὐτῷ καὶ τότε ποιεῖν ἔσπευδεν — εἴθε δὲ μὴδ' αὐτῆς ἀπολιμπάνεσθαι τῶν νυκτερινῶν συνάξεων τῆς ἀρχῆς—εἶχε μὲν ὁ ναὸς αὐτὸν τῶν οἰκοὶ ἀφρόντιδας· ὁ δὲ γε κορύβας Φραγγόπουλος τοῖχόν τινα τῆς οἰκίας καταβαλὼν, ὅσον ἑαυτῷ καὶ τοῖς μεθ' ἑαυτοῦ ραδίαν θέσθαι τὴν εἰς μέσαστον φέρουσαν, ὁμοῦ τοῖς γενναίοις ὀπλίταις ἀναρριχᾶται, καὶ τῆς αὐλῆς ἔνδον γίνεται· κἀνταῦθα οἱ πάντες σπῶσι τὰ ξίφη, καὶ ταῖς θύραις ἐνάλλονται· συνθλώσι τε ὅσα ἦν ἐν αὐταῖς¹⁾, μοχλοί, ὅσα τε κλεῖθρα, καὶ εἰς αὐτάς τῶν γυναικῶν τὰς εὐνὰς εἰσπηδῶσι· καὶ παιδῶν θηλειῶν τεττάρων οὐσῶν τῷ πρεσβύτῃ καὶ γυναικός, παρθένων μὲν τῶν παιδῶν, πρεσβυτίδος δὲ τῆς τῶν παιδῶν μητρός, τὰς μὲν ἄλλας τῶν ἀδελφῶν καὶ πρὶν σχεδὸν φθῆναι διωπνισθῆναι, αἰσθησὶν τε λαβεῖν τῶν δρωμένων ἄλλην ἐπ' ἄλλης διστώσι, καὶ ὡς πορρωτάτω ἀλλήλων ἀπάγουσι· τὴν μέντοι τρίτην τῇ ἡλικίᾳ, ἣν φασὶ καὶ τῷ τῆς ὀψεως κάλλει²⁾ τὰς ἄλλας νικᾶν, ὁμοκοιτοῦσαν τῇ μητρὶ καὶ παρ' αὐτῆς ἐχομένην αὐτῆς ταῖς ὠλέναις, εἴτε τῷ ὑπεργαπᾶσθαι αὐτήν³⁾, εἴτε τῷ τι δέος παρέχειν μὴ τινας ἐπιβούλους ἐρεθίσῃ τῆς ὥρας, ἀποσπῶσι βιαίως τὰς τῆς τεκούσης⁴⁾ ἐξαρθρώσαντες χεῖρας· ὁμοῦ δὲ καὶ συνέχοντες τὸ στόμα καὶ ἐμφραγνύντες, ὥς πολλοῦ γε δεῖν ἄσθμα ραδίως προΐναι δύνασθαι μήτοι γε φωνὴν ἐκρηγνύναι, καὶ τινὰς εἰς ἐπικουρίαν καλεῖν. Καὶ γε ὡς ἀπέσπασαν τοὺς εἰς Ἰλιον πλεύσαντας τῶν Ἑλλήνων μιμοῦνται· καὶ ὥσπερ Ἀγαμέμνωνι τῷ σφῶν στρατηγῷ καλλιστεῖον ἐξαιρουσὶν ἐκεῖνοι τὴν Χρῡσηΐδα, οὕτω πῶς τὴν παρθένον ταύτην ἢ καλὴ ἑταιρία ἐξελόντες ἀμοιβὴν τοῦ ἀκράτου τῷ παρθενοπιδῷ⁵⁾ Φραγγοπούλῳ διδῶσι· καὶ τοῦ λοιποῦ ὅσα πέπρακται, κἂν βάρβαρος ἄνθρωπος διηγούμενος πρὸς ἄλλους βαρβάρους ἐρυθριάσει· πλὴν τοιαῦτά γε ἦν, οἷα μὴ μόνον αἰσχύνῃν ποιεῖν λεγόμενά τε καὶ ἀκούόμενα, ἀλλὰ καὶ τῇ πο-

¹⁾ ἦν αὐταῖς A.

²⁾ καλῶ A.

³⁾ αὐτῇ A.

⁴⁾ τὰς τῆς ἐχοῦσης A.

⁵⁾ τῷ παρθενοπιδῷ A.

λιτείᾳ Ῥωμαίων ὕδριν φέρειν καὶ κοινὴν συμφορὰν. Τέτταρας τῶν κακούργων τούτων καὶ τὸν κορυφαῖον Φραγγόπουλον συλλαβὼν ἔχω· οἱ δὲ με λοιποὶ τοσοῦτοι τὸν ἀριθμὸν ὄντες, καὶ αὐτοὶ Τζάκωνες ὄντες¹ τὸ γένος, διαπεφεύγασιν οὐχ ὡς ὄπλα κινεῖν εἰδότες καὶ ἀμυντικοί² τινες ὄντες, καὶ τῇ δυνάμει ὑπέρτεροι, ἀλλ' ὅτι γεγόνασιν ἀφανεῖς, τοῦτ' ἀναγκαῖον εἰς τὰς θείας καὶ βασιλείους ἐλθεῖν ἀκούας. Οἶδ' ὅτι περιαλγῆς ἀκούσας γενήσεται βασιλεύς· οὕτω δὲ μάλιστα προσήκει, καὶ ἀκουέτω· προστάξει γὰρ τοὺς μιάστορας φυγάδας εὑρεῖν, καὶ δίκην παρ' αὐτῶν εἰσπράττειται τὴν ἀξίαν· ἵνα μὴ ἀτιμώρητον μείναν τὸ κακὸν πολλοὺς τῶν γονέων τρέμειν ποιήσῃ περὶ τὰ φίλτατα. Ἐπεὶ τίς παρθένον ἔχων ἐκτὸς ἐστήξεται φόβου; τίς οὐ δειλιάσει τὸν κίνδυνον, εἰ τὸ ἀσωτευόμενον τῶν ἀνθρώπων ἄδειαν σχοίῃ ἐπὶ διαφθοραῖς³ οἰκιῶν ἐλευθέρων τε καὶ κοσμικῶν⁴ μισθοφορικὸν συμπορίζεσθαι; ἄρ' οὐκ εὐπατές καὶ τῇ πενεστάτῳ, ἐπιθυμίαις δὲ ὅμως τοιαύταις δουλεύοντι τὰς ὁρέξεις ἀποπιμπλάναι, ραδίως εὐρισκομένων τῶν αἰρόντων ὄπλα ἐπὶ μισθῷ καὶ συνάρασθαι μέχρι θανάτου ὑφισταμένων; Ἄλλ' ὅπερ ἔφην ἀκουέτω ταῦτα καὶ βασιλεύς· καὶ γὰρ μὲν οὖς συνεληφα τοῖς νόμοις παραδίδωμι καὶ τῇ φήφῃ· ζητεῖσθωσαν δὲ καὶ συλλαμβανέσθωσαν καὶ οἱ ἕτεροι, καὶ τὴν ἀξίαν εὐθύνῃν ἀποτινύντωσαν, ὡς ἂν οὕτω μέγα κακὸν ἄρτι⁵ ἀνακύψαν τῷ βίῳ μόνον εἶη τετολμημένον ἐν παντὶ χρόνῳ⁶, ἀλλὰ μὴ πρῶτον ἐκ τοῦ ἀνεύθυνον μείναι, καὶ παράδειγμα ἀσελγούς τυραννίδος γενέσθαι. Ζεὺς μὲν γὰρ Δανάην καὶ Εὐρώπην καὶ Πασιφάην, καὶ ἄλλας ἄλλοι τῶν Ὀλυμπίων βιαίως λέγονται μετελθεῖν, ἀλλὰ μῦθοι ταῦτα, καὶ τερθρείας ἐλληνικῆς ληρήματα. Καθαρῶς δὲ τινα τοιοῦτον πεπραχέναι Φραγγόπουλον⁷ ἔγνων, καὶ τὴν Φραγγοπούλου συμμορίαν ἀνθρώπων δὲ ἕτερον ὅτι τετόλμηκεν οὐδένα παρέλαβον.*

¹ ὄντες] ἑλλείπ. ἐν Α.² ἀμυνταί Α.³ διαφθορᾶ Α.⁴ κοσμίων Α.⁵ ἄρτι πρῶτως.⁶ τῷ χρόνῳ Α.⁷ δὲ τινα Φραγγόπουλον Β.

* ἀκολουθεῖ